

ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು

ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2545 / ಶ್ರೀ ವಿಕಾರಿ ನಾಮ ಸಂವತ್ಸರ

ಸಂಪುಟ : ೬೬

15-11-2019 ಕಾರ್ತಿಕ ಮಾಸ : ಶುಕ್ಲ ಪಕ್ಷ ಶುಕ್ರವಾರ

ಪುಟ : ೮ ಸಂಚಿಕೆ : ೦೨

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಹೊಂಬುಜದಲ್ಲ ಕರ್ನಾಟಕ ಇತಿಹಾಸ ಅಕಾಡೆಮಿ ೩೩ನೇ ವಾರ್ಷಿಕ ಸಮ್ಮೇಳನ "ಸಂಶೋಧನೆಯಿಂದ ಚರಿತ್ರೆ ಶಾಶ್ವತ"

-ಆರ್. ಗೋಪಾಲ್



ಹೊಂಬುಜ : ಪ್ರಾದೇಶಿಕ ಸ್ಥಳಗಳ ಐತಿಹಾಸಿಕ ಕುರುಹು ಹುಡುಕಿ ಆಳ ಸಂಶೋಧನೆ ನಡೆಸಿ ನಿರಂತರವಾಗಿ ಕಾರ್ಯಚಟುವಟಿಕೆ ನಡೆಸುತ್ತಿರುವ ಇತಿಹಾಸ ಅಕಾಡೆಮಿ, ನಾಡಿನ ಚರಿತ್ರೆಗೆ ಮಹತ್ತರ ಕೊಡುಗೆ ನೀಡುತ್ತಿದೆ ಎಂದು ಮೈಸೂರಿನ ರಾಜ್ಯ ಪುರಾತತ್ವ ಮತ್ತು ಸಂಗ್ರಹಾಲಯಗಳು ಮತ್ತು ಪರಂಪರೆ ಇಲಾಖೆ ನಿರ್ದೇಶಕ ಆರ್. ಗೋಪಾಲ್ ತಿಳಿಸಿದರು.

ಹೊಂಬುಜ ಜೈನ ಮಠದಲ್ಲಿ ಅ.18ರ ಶುಕ್ರವಾರದಂದು ಕರ್ನಾಟಕ ಇತಿಹಾಸ ಅಕಾಡೆಮಿಯ 33ನೇ ವಾರ್ಷಿಕ ಸಮ್ಮೇಳನ ಉದ್ಘಾಟಿಸಿ ಅವರು ಮಾತನಾಡಿದರು.

ಅಕಾಡೆಮಿಯಿಂದ ನಾಡಿನ ಕೋಟೆ-ಕೊತ್ತಲು, ಅರಮನೆ, ಪಾಳು ಬಿದ್ದ ಶಾಸನಗಳ ಅಧ್ಯಯನ ನಡೆಯುತ್ತಿದೆ. ಅಕಾಡೆಮಿ ಸದಸ್ಯರು ಸಹ ಸದಾ ಅಧ್ಯಯನ ನಿರತರಾಗಿ ಹೊಸ ಹೊಸ ಸಂಶೋಧನೆ ನಡೆಸಿ ಪುಸ್ತಕ ರೂಪದಲ್ಲಿ ಪ್ರಕಟಿಸುತ್ತಿದ್ದಾರೆ ಎಂದರು. ಹೊಂಬುಜ ಮತ್ತು ಕೆಳದಿಯ ಅರಸರ ಇತಿಹಾಸದ ಬಗ್ಗೆ ಇನ್ನಷ್ಟು ಸಮಗ್ರ ಅಧ್ಯಯನ ಅಗತ್ಯವಿದ್ದು, ಅಕಾಡೆಮಿ ಈ ಬಗ್ಗೆ ಕಾರ್ಯತತ್ಪರವಾಗಲಿದೆ ಎಂದರು.

2ನೇ ಪುಟಕ್ಕೆ

ಶ್ರೀ ಚಾರಿತ್ರಶುದ್ಧಿ ವಿಧಾನ ಮಹೋತ್ಸವ



ಹೊಂಬುಜ: ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು ಜಗನ್ನಾತೆ ಶ್ರೀ ಪದ್ಮಾವತಿ ಅಮ್ಮನವರ ಮಹಾಸನ್ನಿಧಿಯಲ್ಲಿ ಪರಮಪೂಜ್ಯ ಬಾಲಾಚಾರ್ಯ 108 ಶ್ರೀ ಪಾವನಕೀರ್ತಿ ಮುನಿಮಹಾರಾಜರು, ಪ.ಪೂ ಶ್ರೀ 105 ಶಿವಮತಿ ಮಾತಾಜೀ, ಪ.ಪೂ ಶ್ರೀ 105 ಸೌರಭಮತಿ ಮಾತಾಜಿ ಹಾಗೂ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ, ನೇತ್ರತ್ವ ಹಾಗೂ ಮಾರ್ಗದರ್ಶನದಲ್ಲಿ ಪ್ರಪಥಮ ಬಾರಿಗೆ ಶ್ರೀ ಚಾರಿತ್ರಶುದ್ಧಿ ವಿಧಾನ ಮಹೋತ್ಸವವು 13 ನವೆಂಬರ್ 2019 ರಿಂದ 18 ನವೆಂಬರ್ 2019ರವರೆಗೆ ಐದು ದಿನಗಳ ಕಾಲ ನೆರೆವೇರಿತು. ಪೂಜ್ಯಶ್ರೀಯವರು ಧ್ವಜಾರೋಹಣದೊಂದಿಗೆ ಚಾಲನೆ ನೀಡಿದರು. ಈ ಮಹೋತ್ಸವದಲ್ಲಿ ಊರಿನ ಮತ್ತು ಪರಊರಿನ ಧರ್ಮ-ಬಾಂಧವರು ಉಪಸ್ಥಿತರಿದ್ದರು.

ಕಾರ್ತಿಕ ದೀಪೋತ್ಸವ ಬೆರಗು



ಹೊಂಬುಜ: ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು ಜಗನ್ನಾತೆ ಶ್ರೀ ಪದ್ಮಾವತಿ ಅಮ್ಮನವರ ಮಹಾಸನ್ನಿಧಿಯಲ್ಲಿ ಕಾರ್ತಿಕಮಾಸದ ಲಕ್ಷದೀಪೋತ್ಸವವು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯದಲ್ಲಿ ವಿಜೃಂಭಣೆಯಿಂದ ಜರುಗಿತು.

ಪರಮಪೂಜ್ಯ ಬಾಲಾಚಾರ್ಯ 108 ಶ್ರೀ ಪಾವನಕೀರ್ತಿ ಮುನಿರಾಜರು, ಆರ್ಯಕಾ 105 ಶ್ರೀ ಶಿವಮತಿ ಮಾತಾಜಿ ಹಾಗೂ ಆರ್ಯಕಾ ಶ್ರೀ 105 ಸೌರಭಮತಿ ಮಾತಾಜಿಯವರ ಪಾವನ ಸಾನಿಧ್ಯವೂ ದೊರಕಿತು. ಶ್ರೀಮಠದ ಸುತ್ತಮುತ್ತಲಿನ ಎಲ್ಲಾ ಪರಿಸರವೂ ಬೆಳಕಿನ ದೀಪಾಲಂಕಾರದಿಂದ ಕಂಗೊಳಿಸುತ್ತಿತ್ತು. ಲಕ್ಷದೀಪೋತ್ಸವದಲ್ಲಿ ಜಗನ್ನಾತೆ ಪದ್ಮಾವತಿ ಅಮ್ಮನವರ ಅಡ್ಡಪಲ್ಲಕ್ಕಿ ಉತ್ಸವವು ನೆರವೇರಿತು.

"ಮಹಾಪುರುಷರ ಜೀವನವು ದೀಪವಿದ್ದಂತೆ, ತಾನು ಬೆಳಗುವ ಮೂಲಕ ಪರಿಸರವನ್ನು ಬೆಳಗಿಸುತ್ತಾರೆ. ಭ. ಆದಿನಾಥ, ಭ. ಮಹಾವೀರರಂತಹ ಮುಂತಾದ ಮಹಾಪುರುಷರು ತಮ್ಮ ವ್ಯಕ್ತಿತ್ವದ ಮೂಲಕ ಜ್ಞಾನ-ವಿಷಾಸುಗಳ ಮನದಲ್ಲಿ ಸದಾ ಪ್ರಜ್ವಲಿಸುತ್ತಿರುತ್ತಾರೆ. ಅವರ ಪ್ರತಿಯೊಂದು ವಾಕ್ಯಗಳು ನಮ್ಮ ಅಜ್ಞಾನದ ಸೆಲೆಯನ್ನು ದೂರ ಮಾಡಲು ಸಾಧ್ಯ. ಬಹು ರೂಪದಲ್ಲಿ ತುಪ್ಪದ ಹೂತೆಯನ್ನು ಹಚ್ಚಿ ಕೆತ್ತಲೆಯನ್ನು ದೂರವಾಗಿಸಲು ನಮ್ಮ ಪ್ರಯತ್ನ ನಡೆದು ಬಂದಿದೆ. ಬಹಿರಂಗದಲ್ಲಿ ಕತ್ತಲೆ, ಅಂತರಂಗದಲ್ಲಿ ಮಾಡುವ ಜ್ಞಾನಜ್ಯೋತಿಯ ಮುಂದೆ ಏನನ್ನು ಮಾಡಲಾರದು. ಸರ್ವರಿಗೂ ಜ್ಞಾನಜ್ಯೋತಿ ಬೆಳಗುವಂತಾಗಲೆಂದು" ಶುಭ ಹಾರೈಸಿದರು. ನಂತರ ಊರು-ಪರಊರು, ಪರ ರಾಜ್ಯಗಳಿಂದ ಆಗಮಿಸಿದ ಭಕ್ತವೃಂದವೂ ರಾಜಜೀದಿಯಲ್ಲಿ ಶೋಭಾಯಾತ್ರೆಯಲ್ಲಿ ಪಾಲ್ಗೊಂಡು ಲಕ್ಷದೀಪೋತ್ಸವವನ್ನು ಆಚರಿಸಿದರು.

ಪಟ್ಟಾಭಿಷೇಕ ಅಷ್ಟಮ ವರ್ಧಂತಿ



ಹೊಂಬುಜ : ಇಲ್ಲಿಯ ಪ್ರಾಚೀನ ಜೈನ ಮಠದ ಪಟ್ಟಾಚಾರ್ಯರಾಗಿರುವ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಎಂಟನೇ ಪಟ್ಟಾಭಿಷೇಕ ವರ್ಧಂತಿಯನ್ನು ಪಾರಂಪರಿಕ ಆಗಮೋಕ್ತ ಪದ್ಧತಿಯಂತೆ ನೆರೆವೇರಿಸಲಾಯಿತು. ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ, ಶ್ರೀ ನೇಮಿನಾಥ ಸ್ವಾಮಿ, ಜಗನ್ನಾತೆ ಶ್ರೀ ಪದ್ಮಾವತಿ ದೇವಿ, ಶ್ರೀ ಕ್ಷೇತ್ರಪಾಲ ಸ್ವಾಮಿ ಸನ್ನಿಧಿಯಲ್ಲಿ ಪಂಚಾಮೃತ ಅಭಿಷೇಕ ಜರುಗಿದವು. ಪೂಜ್ಯ ಸ್ವಸ್ತಿಶ್ರೀಗಳವರನ್ನು ಶ್ರಾವಕ-ಶ್ರಾವಿಕೆಯರು ಜಯಘೋಷದೊಂದಿಗೆ ಭಕ್ತಿಭಾವದ ಪಾದಪೂಜೆ ನೆರೆವೇರಿಸಿದರು.

ಶ್ರೀಮಠದ ಪುರಾತನ ಪಟ್ಟಾಚಾರ್ಯ ಗದ್ದುಗೆಯಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಪಟ್ಟಾಭಿಷೇಕದ ಎಂಟನೇ ವರ್ಧಂತಿ ಉತ್ಸವಕ್ಕೆ ಚಾಲನೆ ನೀಡಲಾಯಿತು. ಪೂರ್ವಪರಂಪರೆಯ ಔಚಿತ್ಯವನ್ನು ಜೈನಸಮಾಜದವರು ವೀಕ್ಷಿಸಿ ಆನಂದಿಸಿದರು. ಶ್ರೀ ಕ್ಷೇತ್ರದ ಪುರೋಹಿತರಾದ ಪದ್ಮರಾಜ ಇಂದ್ರರು ಮತ್ತು ಹುಬ್ಬಳ್ಳಿಯ ರಾಜು ಪಂಡಿತರು ಶಾಸ್ತ್ರೋಕ್ತ ವಿಧಿವಿಧಾನಗಳನ್ನು ನೆರೆವೇರಿಸಿದರು.

1ನೇ ಪುಟದಿಂದ

“ಸಂಶೋಧನೆಯಿಂದ ಚಲಿತ ಶಾಶ್ವತ”

ಯುವಕರು ಇತಿಹಾಸ ಸಂಶೋಧನೆಯತ್ತ ಚಿತ್ತ ಹರಿಸಬೇಕಾಗಿದೆ. ಇತಿಹಾಸ ಅಕಾಡೆಮಿ ಜ್ಯೋನಾರ್ಜನೆಯ ಭಂಡಾರವಾಗಿದೆ. ಹೊಂಬುಜ ಜೈನ ಮಠವು ಅಳಿದುಳಿದ ಹಲವು ಶಾಸನಗಳನ್ನು ಪುನರುತ್ಥಾನಗೊಳಿಸಿ, ಸಂಶೋಧನಾ ವಿದ್ಯಾರ್ಥಿಗಳಿಗೆ ಸುಲಭ ಮಾಡಿದ್ದಾರೆ ಎಂದು ಸಮ್ಮೇಳನದ ಸರ್ವಾಧ್ಯಕ್ಷರಾದ ಡಾ. ಟಿ.ವಿ. ವೆಂಕಟಾಚಲ ಶಾಸ್ತ್ರಿಯವರು ತಿಳಿಸಿದರು.

ಹಂಪಿ ಕನ್ನಡ ವಿಶ್ವವಿದ್ಯಾನಿಲಯ ಕುಲಪತಿ ಡಾ. ಸ.ಜಿ. ರಮೇಶ ಅವರು ಇತಿಹಾಸ ದರ್ಶನ ಸಂಪುಟ 34 ಬಿಡುಗಡೆಗೊಳಿಸಿ ಮಾತನಾಡಿ, ಹೊಂಬುಜ ಪ್ರಾಚೀನ ಕಾಲದಲ್ಲಿ ರಾಜರ ಮತ್ತು ಜೈನ ಮುನಿಗಳ ತೋರಣಮಿಯಾಗಿತ್ತು. ಈಗ ಮತ್ತೆ ಇದು ಕಲೆ-ಸಂಸ್ಕೃತಿ-ಇತಿಹಾಸ ಹಾಗೂ ಧಾರ್ಮಿಕ ವಿಷಯಗಳನ್ನು ಮುನ್ನಡೆಸುವ ಶಕ್ತಿಯಿಂದಾಗಿ ಬೆಳೆಯುತ್ತಿದೆ ಎಂದರು.

ಇತಿಹಾಸ ಸಂಶೋಧಕ ನಾಡೋಜ ಹಂಪಿ ನಾಗರಾಜಯ್ಯ ಮಾತನಾಡಿ, ಸ್ಥಳೀಯ ಜನರ ನೆರವು ಪಡೆದು ಹೊಂಬುಜದ ಸುತ್ತಮುತ್ತಲ ಹಲವು ಸ್ಥಳ ಮತ್ತು ಶಾಸನಗಳ ಅಧ್ಯಯನ ನಡೆಸಲಾಗಿದೆ. ಇಡೀ ಕರ್ನಾಟಕದಲ್ಲಿಯೇ ಅಪರೂಪದ ಕ್ಷೇತ್ರ ಇದಾಗಿದೆ ಎಂದು ಅಭಿಪ್ರಾಯಪಟ್ಟರು.

ಇತಿಹಾಸ ಅಕಾಡೆಮಿ ಅಧ್ಯಕ್ಷ ದೇವರಕೊಂಡಾರಡ್ಡಿ ಆಶಯ ಭಾಷಣ ಮಾಡಿದರು. ಸಾನ್ನಿಧ್ಯ ವಹಿಸಿದ್ದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಆಶೀರ್ವಚನ ನೀಡಿ ಕರ್ನಾಟಕ ಇತಿಹಾಸ, ಸಾಹಿತ್ಯ, ಕಲೆ, ಸಂಸ್ಕೃತಿಗಳಿಗೆ ಜೈನ ರಾಜರು ಮತ್ತು ಕವಿಗಳ ಕೊಡುಗೆ ಚಿರಸ್ಮರಣೀಯವಾದುದು. ಅಹಿಂಸೆಯ ಸಂದೇಶದ ಮೂಲಕ ಜನರಲ್ಲಿ ಉತ್ತಮ ಜೀವನ ವಿಧಾನ ಪ್ರೇರೇಪಿಸುವುದು ಅತಿಮುಖ್ಯವಾಗಿದೆ ಎಂದ ಅವರು ಇತಿಹಾಸಕಾರರು, ಅಧ್ಯಯನ ನಿರತರು ಹಾಗೂ ಶಾಸನಗಳ ಬಗ್ಗೆ ಆಸಕ್ತಿ ಇರುವವರಿಗೆ ಶ್ರೀಮಠ ಸದಾ ಸಹಕಾರ ನೀಡುತ್ತಾ ಬಂದಿದೆ ಎಂದರು

ಅಕಾಡೆಮಿ ಸದಸ್ಯರು ಬರೆದ ವಿವಿಧ ಪುಸ್ತಕಗಳನ್ನು ಬಿಡುಗಡೆಗೊಳಿಸಲಾಯಿತು. ಕವಲೇದುರ್ಗದ ಡಾ. ಸಿದ್ದಲಿಂಗ ಸ್ವಾಮೀಜಿ, ಕೆಳದಿ ಇತಿಹಾಸ ಸಂಶೋಧಕ ಗುಂಡಾ ಜೋಯಿಸ್ ಹಾಗೂ ಇತಿಹಾಸ ಅಕಾಡೆಮಿ ಪದಾಧಿಕಾರಿಗಳು ಹಾಜರಿದ್ದರು. ಶ್ರೀಮತಿ ಶಾರದಾ ಮತ್ತು ಶ್ರೀಮತಿ ಅಂಜನಾ ಪ್ರಾರ್ಥಿಸಿ, ಜಿ.ಎಂ. ಮಂಜಪ್ಪ ಸ್ವಾಗತಿಸಿದರು. ಡಾ. ವಿ. ಸಂಧ್ಯಾ ನಿರೂಪಿಸಿ, ಪ್ರೊ. ಜಿ.ಕೆ. ದೇವರಾಜಸ್ವಾಮಿ ವಂದಿಸಿದರು.

1ನೇ ಪುಟದಿಂದ

ಶ್ರೀ ಚಾರಿತ್ರಬುದ್ಧಿ ವಿಧಾನ ಮಹೋತ್ಸವ

ಮಂಗಳವಾಧ್ಯಕ್ಷೋಷ ನಾಂದಿಮಂಗಳ, ಪೂಜ್ಯಶ್ರೀಗಳವರ ನಿಮಂತ್ರಣ, ಇಂದ್ರಪ್ರತಿಷ್ಠೆ ಕಂಕಣ ಬಂಧನ, ಪಂಚಾಮೃತ ಅಭಿಷೇಕ, ಪೀಠಯಂತ್ರ ಆರಾಧನೆ, ಧ್ವಜಾರೋಪಣ, ಮಂಟಪವೇದಿ ಪ್ರತಿಷ್ಠಾ, ಅಖಂಡದೀಪ ಸ್ಥಾಪನಾ, ಮಂಗಳಕುಂಭ ಸ್ಥಾಪನಾ, ಪಂಚಕುಂಭ ವಿನ್ಯಾಸ, ಅಂಕುರಾರ್ಪಣ, ಶಾಂತಿಹೋಮ, ಶ್ರೀ ಚಾರಿತ್ರಬುದ್ಧಿ ವಿಧಾನ ಪೂಜಾ ವಿಧಿ-ವಿಧಾನ ಪೂಜೆಗಳು ನೆರವೇರಿದವು.

ಶ್ರೀಮತಿ ನವರತ್ನ ಇಂದುಕುಮಾರ - ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ



ಚಿಕ್ಕಮಗಳೂರು : ಗುಡಿ ಕೈಗಾರಿಕೆ ವಿಭಾಗದಲ್ಲಿ ಇಲ್ಲಿಯ ಶ್ರೀಮತಿ ನವರತ್ನ ಇಂದುಕುಮಾರ್‌ರವರಿಗೆ ‘ಕರ್ನಾಟಕ ರಾಜ್ಯೋತ್ಸವ’ ಪ್ರಶಸ್ತಿ ದೊರೆತಿದೆ. ಇವರು ಭಾರತ ದೇಶದ ಅಪರೂಪದ ಕಲಾವಿದರಲ್ಲಿ ಒಬ್ಬರು. ಗೊಂಬೆಗಳ, ಹೂ ಗುಚ್ಚಗಳ ತಯಾರಿಕೆ, ಬೃಹತ್ ವೇದಿಕೆ ಅಲಂಕಾರ, ಗಾಜು ಮತ್ತು ಮರದ ಮೇಲೆ ಪೇಟಿಂಗ್, ಉಬ್ಬು ಶಿಲ್ಪ, ಎಂಬೋಸಿಂಗ್, ಕಾರ್ವಿಂಗ್, ರಂಗೋಲಿ ಮೊದಲಾದ ಕಲೆಗಳನ್ನು ಮೈಗೂಡಿಸಿಕೊಂಡ ಪ್ರಸಿದ್ಧ ಕಲಾವಿದೆಯಾಗಿದ್ದಾರೆ.

ಇವರಿಗೆ ಜಿಲ್ಲಾ ರಾಜ್ಯೋತ್ಸವ ಪ್ರಶಸ್ತಿ ಚಿಕ್ಕಮಗಳೂರು, ಉದ್ಯೋಗಸೃಷ್ಟಿ ಮಹಿಳೆ ಪುರಸ್ಕಾರ, ಕರ್ನಾಟಕ ಜ್ಯೋತಿ ಪ್ರಶಸ್ತಿ ದೆಹಲಿ, ಎ.ಆರ್. ನಾಗರಾಜ್ ಕಲಾ ಪ್ರಶಸ್ತಿ ಶ್ರವಣಬೆಳಗೊಳ, ಕಾಮಧೇನು ಸೇವಾರತ್ನ ಪ್ರಶಸ್ತಿ ಚಿಕ್ಕಮಗಳೂರು, ಕರ್ನಾಟಕ ಸರ್ಕಾರದ ಕಿತ್ತೂರು ಚೆನ್ನಮ್ಮ ಪ್ರಶಸ್ತಿ, ಕಲಾಪೋಷಕ ಪ್ರಶಸ್ತಿ, ಅಭಿವೃದ್ಧಿ ಕಲಾರತ್ನ ಪ್ರಶಸ್ತಿ, ಆದರ್ಶ ಜೈನ ಮಹಿಳಾ ಪ್ರಶಸ್ತಿ ಶ್ರವಣಬೆಳಗೊಳ ಮೊದಲಾದ ಪ್ರಶಸ್ತಿಗಳು ದೊರೆತಿವೆ.

ಕರ್ನಾಟಕ ಕೈಗಾರಿಕಾ ಇಲಾಖೆಯ ತರಬೇತಿಗಳಿಗೆ, ಕಾರ್ಯಾಗಾರಗಳಿಗೆ ಸಂಪನ್ಮೂಲ ವ್ಯಕ್ತಿ, ಹಿರಿಯ ಸಮಾಜ ಸೇವಕಿ, ಕಲಾವಿದೆ, ಕರಕುಶಲ ನಿಪುಣತೆಯನ್ನು ಗುರುತಿಸಿ ಶ್ರೀಮತಿ ನವರತ್ನ ಇಂದುಕುಮಾರ್‌ರವರಿಗೆ ಈ ಪ್ರಶಸ್ತಿ ದೊರೆತಿದ್ದು, ಪ್ರಶಸ್ತಿ ನೀಡಿದ ಕರ್ನಾಟಕ ಸರ್ಕಾರಕ್ಕೆ ಕೃತಜ್ಞತೆಯನ್ನು ಸಲ್ಲಿಸುತ್ತಾ, ಇವರ ಕಲಾಸೇವೆ ಹೀಗೆ ಮುಂದುವರೆಯಲೆಂದು ಶ್ರೀಕ್ಷೇತ್ರದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ನಾತೆ ಶ್ರೀ ಪದಾವತಿ ಅಮ್ಮನವರಲ್ಲಿ ಪ್ರಾರ್ಥಿಸಿ ಹೊಂಬುಜ ಜೈನ ಮಠದ ಪರಮಪೂಜ್ಯ ಶ್ರೀಗಳವರು ಶುಭ ಹಾರೈಸಿದರು. ದಿನಾಂಕ 17 ನವೆಂಬರ್‌ರಂದು ಶ್ರೀಕ್ಷೇತ್ರ ಹೊಂಬುಜದಲ್ಲಿ ನಡೆದ ಲಕ್ಷದೀಪೋತ್ಸವದಂದು ಶ್ರೀಮತಿ ನವರತ್ನ ಇಂದುಕುಮಾರ್‌ರವರನ್ನು ಗೌರವಿಸಲಾಯಿತು.

3ನೇ ವಾರ್ಷಿಕ ಸಮ್ಮೇಳನದ ವಿಚಾರಗೋಷ್ಠಿ “ಸಮಾಜಮುಖ ಅಧ್ಯಯನ ಅಗತ್ಯ” -ಸಾಹಿತಿ ನಾಗವೇಣಿ



ಹೊಂಬುಜ : ಹಸ್ತಪ್ರತಿಗಳೆಂದರೆ ಕೈಯಿಂದ ಬರೆದ ಬರಹ ಎಂದು ಸಾಮಾನ್ಯವಾಗಿ ಹೇಳಲಾಗುತ್ತದೆ. ಈ ಅರ್ಥದಲ್ಲಿ ಕೈಯಿಂದ ಬರೆದ ಪ್ರಾಚೀನ ಶಾಸನ ತಾಮ್ರದ ಪಟುಗಳನ್ನು ಹಸ್ತಪ್ರತಿಗಳೆಂದು ಹೇಳಬಹುದು. ಪ್ರಾಚೀನ ಸಮಕಾಲೀನ ಸಂಗತಿಗಳನ್ನು ವಿವರಿಸುವಲ್ಲಿ ವಿದ್ವತ್ತಿಗೆ ಬೆಂಬಲದ ಅಗತ್ಯವಿರುವುದಾದರೂ ಕೇವಲ ಶೈಕ್ಷಣಿಕ ಉದ್ದೇಶವಿರಿಸಿಕೊಳ್ಳದೆ ಸಮಾಜಮುಖಿ ಅಧ್ಯಯನವನ್ನು ಕೈಗೊಂಡಿರುವುದು ಅಗತ್ಯ ಎಂದು ಸಾಹಿತಿ ನಾಗವೇಣಿ ಅಂಗಡಿ ಹೇಳಿದರು.

ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ ಕರ್ನಾಟಕ ಇತಿಹಾಸ ಅಕಾಡೆಮಿಯ 33ನೇ ವಾರ್ಷಿಕ ಸಮ್ಮೇಳನದ ವಿಚಾರಗೋಷ್ಠಿಯಲ್ಲಿ ಶಾಸನಗಳ ಪ್ರಬಂಧ ಮಂಡಿಸಿ ಮಾತನಾಡಿದ ಅವರು, ಅಧ್ಯಯನ ಮೂದಲ ಅಧ್ಯತೆಯಾದರೂ ಅದರ ವ್ಯಾಪ್ತಿಯಲ್ಲಿ ವಿವಿಧ ಪಠ್ಯ-ಪಾಠಗಳನ್ನು ಕ್ರೋಡೀಕರಿಸಿ ಸಕಾರವಾಗಿ ವಿಂಗಡಿಸಿ ತರ್ಕಬದ್ಧ ವಿವರಣೆ ನೀಡುವಲ್ಲಿ ಅವರಿಗೆ ಹಸ್ತಪ್ರತಿಗಳ ಭೌತಿಕ ಸ್ವರೂಪವನ್ನು ಗಟ್ಟಿಗೊಳಿಸುವಲ್ಲಿ ಸಹಕಾರಿಯಾಗಿದೆ ಎಂದರು.

ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಸಾನ್ನಿಧ್ಯ ವಹಿಸಿ, ನಮ್ಮ ಮಠದಲ್ಲಿಯ ಹಲವು ಹಸ್ತಪ್ರತಿಗಳು, ಶಾಸನಗಳ ಉಲ್ಲೇಖದಂತೆ ಈ ಹಿಂದೆ ಜೈನರು ಆಳಿದ ಕಾಲದಲ್ಲಿನ ಪಳೆಯುಳಿಕೆಗಳು ಇಂದು ಅವಶಾನದತ್ತ ಸಾಗಿದೆ ಎಂದರು. ಶಾಸನಗಳ ಮತ್ತು ಪ್ರಬಂಧಗಳ ಮೂಲಕ ಸಮಗ್ರ ಅಧ್ಯಯನ ನಡೆಸಿ ಮುಂದಿನ ಪೀಳಿಗೆಗೆ ಪರಿಚಯಿಸುವ ಮಹತ್ಕಾರ್ಯದಲ್ಲಿ ಮಠವು ಶ್ರಮಿಸುತ್ತಿದೆ. ಇದಕ್ಕೆ ಅಕಾಡೆಮಿ ಮತ್ತು ಪುರಾತತ್ವ ಇಲಾಖೆಯ ಸಹಕಾರ ಅಗತ್ಯವಾಗಿದೆ. ಅಲ್ಲದೇ ಇದರ ಅಧ್ಯಯನ ನಡೆಸಿದ ವಿದ್ವಾಂಸರುಗಳ ಸಲಹೆ ಸಹಕಾರ ಅಗತ್ಯವಾಗಿದ್ದು, ಈಗಾಗಲೇ ಶ್ರೀಮಠದಿಂದ ಹಲವು ಶಾಸನ ಗ್ರಂಥಗಳ ಪ್ರಕಟಣೆ ಸಹ ಮಾಡಲಾಗಿದೆ. ಇದನ್ನು ಮೂರುನಾಲ್ಕು ಭಾಷೆಗಳಲ್ಲಿ ಪ್ರಕಟಿಸುವ ಮತ್ತು ಸರಳವಾಗಿ ಇಂದಿನ ಜನತೆ ಅರ್ಥವಾಗಿವ ರೀತಿಯಲ್ಲಿ ಪ್ರಕಟಿಸುವ ಕಾರ್ಯ ಮಾಡುವ ಚಿಂತನೆ ಇದೆ ಎಂದರು.

ಇದೇ ಸಂದರ್ಭದಲ್ಲಿ ನಿರ್ಮಲ ಎಸ್. ಪೈ (ಮುದುಗೆರೆಯ ಅಪ್ಪಕಟಿತ ಶಾಸನ) ನಾಗೇಂದ್ರ (ಮಾಗಡಿ ಕೋನಪ್ಪ ನಾಯಕನ ಶಾಸನದ ವಿಮರ್ಶೆ) ನಾಗರಾಜಪ್ಪ ಹೊ.ಮ.ನ.(ವಿಜಯನಗರ ಕಾಲದ ಅಪ್ಪಕಟಿತ ತಾಮ್ರ ಶಾಸನ) ಸುಪ್ರಿತ ಕೆ.ಎಸ್. (ಸಂಸೆ ಶಾಂತಿನಾಥ ಚಂದ್ರನಾಥ ಬಸದಿಯ ಅಪ್ಪಕಟಿತ ಶಾಸನ) ಎಂ. ನಿರ್ಮಲ (ನಾಗರಕಟ್ಟೆ ಪರಿಸರದ ವೀರಗಲ್ಲುಗಳ ಶೋಧ) ಹೆಚ್.ಪಿ. ನಿತಿನ್ (ಗೆರುಸೊಪ್ಪೆಯ ಸ್ತಂಭರೂಪದ ಜೈನ ವೀರಕಲ್ಲು) ಕೆ.ಆರ್. ನರಸಿಂಹನ್ (ಕೋಲಾರದ ಅಂತರಂಗ ತಪ್ಪಲಿನ ಬುಕ್ಕರಾಯ ಕಾಲದ ಶಾಸನ)ಗಳ ಪ್ರಬಂಧ ಮಂಡಿಸಿ ಚರಿತ್ರೆಯನ್ನು ಪುನರುತ್ಥಾನಗೊಳಿಸಲು ಮಠಮಾನ್ಯಗಳ ಸಹಕಾರ ಅಗತ್ಯವಾಗಿದೆ ಎಂದರು.

ಜನೋತ್ಸವ-2019 ಉದ್ಘಾಟನಾ ಸಮಾರಂಭ “ಶಿಕ್ಷಣ ಮಾನವೀಯ ಸಂಬಂಧ ಬೆಸೆಯಲಿ”

-ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ

ಹಾರಿಗೆ : ಮಕ್ಕಳನ್ನು ಸಮಾಜಮುಖಿಯಾಗಿ ರೂಪಿಸುವ ಸನಾತನ ಸಂಸ್ಕೃತಿ ಶಿಕ್ಷಣ ಇಂದಿನ ಅಗತ್ಯ ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಹೇಳಿದರು.

ಅವರು ಸಮೀಪದ ಹಾರಿಗೆಯ ಜ್ಞಾನಭಾರತಿ ಆವರಣದಲ್ಲಿ ಬೆಂಗಳೂರಿನ ಆಧಿಶ್ರೀ ಜೈನ ಯುವಕ ಸಂಘ ಇತ್ತೀಚೆಗೆ ಏರ್ಪಡಿಸಿದ್ದ ಜನೋತ್ಸವ-2019 ಕಾರ್ಯಕ್ರಮ ಉದ್ಘಾಟಿಸಿ ಆಶೀರ್ವಚನ ನೀಡಿದರು.

ಶಿಕ್ಷಣ ವ್ಯವಸ್ಥೆ ಪರಸ್ಪರ ಮಾನವೀಯ ಸಂಬಂಧ ಗಟ್ಟಿಗೊಳಿಸಬೇಕು. ಆದರೆ ಬ್ರಿಟಿಷ್ ಮಾದರಿಯ ಶಿಕ್ಷಣ ಅನುಕರಣೆ ಸಮಾಜಕ್ಕೆ ಮಾರಕವಾಗಿದೆ. ಇಂತಹ ಶಿಕ್ಷಣ ಪದ್ಧತಿಯಿಂದ ನಮ್ಮ ಮಕ್ಕಳು ದಾರಿ ತಪ್ಪುತ್ತಿದ್ದು, ಸಾಮಾಜಿಕ ಜವಾಬ್ದಾರಿ ಮರೆಯುತ್ತಿದ್ದಾರೆ. ತಂದೆ, ತಾಯಿ, ಗುರು-ಹಿರಿಯರನ್ನು ವಿನಯದಿಂದ ಗೌರವಿಸುವ ನಡವಳಿಕೆಯಿಂದ ದೂರವಾಗುತ್ತಿದ್ದಾರೆ ಎಂದರು.

ಹಳ್ಳಿಗಳಲ್ಲಿ ಕೌಟುಂಬಿಕ ವ್ಯವಸ್ಥೆ ಕುಸಿಯುತ್ತಿದೆ. ಹಳ್ಳಿಹಳ್ಳಿಗಳು ವೃದ್ಧಾಶ್ರಮಗಳಾಗುತ್ತಿವೆ. ಒಟ್ಟಾರೆ ಕೇವಲ ಉದ್ಯೋಗಕ್ಕಾಗಿ ಶಿಕ್ಷಣ ಎಂಬ ಭ್ರಮೆಯಿಂದ ಹೊರಬಂದು ಮಾನವೀಯ ಮೌಲ್ಯ, ಸಮಾಜಮುಖಿ ಶಿಕ್ಷಣ ಅನುಸರಿಸುವ ಜವಾಬ್ದಾರಿ ಎಲ್ಲರ ಮೇಲಿದೆ ಎಂದರು.

ವಡನಬೈಲು ಸಿದ್ದಗಿರಿ ಕ್ಷೇತ್ರದ ಧರ್ಮದರ್ಶಿ ಎಚ್.ಎಂ. ವೀರರಾಜಪ್ಪನ್ ಅವರಿಗೆ ಆಧಿಶ್ರೀ ಜನರತ್ನ ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ರಾಜ್ಯಮಟ್ಟಕ್ಕೆ ಆಯ್ಕೆಯಾದ ಕ್ರೀಡಾಪಟು ಸುಧಾರಾಣಿ ಮಂಜಯ್ಯ ಜೈನ ಅವರನ್ನು ಸನ್ಮಾನಿಸಲಾಯಿತು. ತಾ.ಪಂ. ಸದಸ್ಯ ಸವಿತಾ ದೇವರಾಜ್, ಕಸಾಪದ ಹಿತಕರ ಜೈನ್, ಹಾರಿಗೆ ಜೈನ್ ಮಿಲನ್ ಅಧ್ಯಕ್ಷ ವಿ.ಸಿ. ವಿಜಯಕುಮಾರ್ ಜೈನ್, ವಿ.ಸಿ. ಪಾರ್ಶ್ವನಾಥ ಜೈನ್, ಎ.ಪಿ.ಎಂ.ಸಿ. ಸದಸ್ಯ ಓಂಕಾರ್ ಜೈನ್ ಇದ್ದರು. ಚಂದ್ರಕಾಂತ್ ಸ್ವಾಗತಿಸಿ, ದೇವರಾಜ್ ನಿರೂಪಿಸಿ, ಶ್ರೇಣಿಕ್ ವಂದಿಸಿದರು. ಕ್ರೀಡೆ ವಿಜೇತರಿಗೆ ಪ್ರಶಸ್ತಿ ವಿತರಿಸಲಾಯಿತು.

ವಿಶ್ವ ಆಹಾರ ದಿನ ನಿಮಿತ್ತ ಉಪನ್ಯಾಸ ಕಾರ್ಯಕ್ರಮ ಸಾತ್ವಿಕ ಆಹಾರ ಸೇವನ ಉತ್ತಮ ಆರೋಗ್ಯಕ್ಕೆ ಕಾರಣ



ಹಾಸನ: ವಿಶ್ವ ಆಹಾರ ದಿನ ನಿಮಿತ್ತ ತ್ರಿಲೋಕ ಜೈನ್ ಮಿಲನ್ ವತಿಯಿಂದ ನಗರದ ರವೀಂದ್ರನಗರದಲ್ಲಿನ ಬಾಹುಬಲಿ ಭವನದಲ್ಲಿ ಹಮ್ಮಿಕೊಂಡಿದ್ದ ಉಪನ್ಯಾಸ ಕಾರ್ಯಕ್ರಮದಲ್ಲಿ ಡಾ. ಶರದ್ ಕುಮಾರ್ ಮಾತನಾಡಿ, ಇಂದಿನ ದಿನಗಳಲ್ಲಿ ಸಾತ್ವಿಕ ಆಹಾರವು ಅತ್ಯಂತ ಪ್ರಮುಖವಾದ್ದು. ಸಾತ್ವಿಕ ಆಹಾರ ಸೇವನೆಯಿಂದ ಉತ್ತಮ ಆರೋಗ್ಯ ನಿರಂತರವಾಗಿ ಉಳಿಯ ಬಲ್ಲದು ಎಂದರು.

ಭಾರತೀಯ ಪರಂಪರೆ ಮತ್ತು ಹವಾಗುಣ ವಾತಾವರಣಕ್ಕೆ ನಮ್ಮಲ್ಲಿ ಪ್ರದೇಶವಾರು ವಿವಿಧ ಆಹಾರ ಪದ್ಧತಿಗಳಿವೆ. ಇಂದಿನ ಆಶ್ಚರ್ಯದಲ್ಲಿ ಸಾಗುತ್ತಿರುವ ಜಗತ್ತಿನಲ್ಲಿ ವಿದೇಶಿ ಆಹಾರ ಪದ್ಧತಿಗೆ ಅನುಗುಣವಾದ ಆಹಾರ ಸೇವನೆ ಬಹಳಷ್ಟು ಪ್ರಚಲಿತದಲ್ಲಿ ಕಂಡು ಬರುತ್ತಿದೆ. ಸಾತ್ವಿಕವಲ್ಲದ ಆಹಾರ ಸೇವನೆಯಿಂದಾಗಿ ಬೊಜ್ಜು, ರಕ್ತದ ಒತ್ತಡ, ಹೃದಯ ಸಂಬಂಧಿ ಕಾಯಿಲೆಗಳು ಉಲ್ಲೇಖಿಸುತ್ತಿವೆ. ಇವುಗಳಿಗೆ ಸಾತ್ವಿಕ ಆಹಾರ ಸೇವನೆ ಶಾಶ್ವತ ಪರಿಹಾರವಾಗಲಿದೆ ಎಂದರು.

ಇತ್ತೀಚೆಗೆ ಜುಗೋಳ ಗ್ರಾಮದಲ್ಲಿ ಸಲ್ಲೇಖಿನ ಪೂರ್ವ ಸಮಾಧಿ ಮರಣ ಹೊಂದಿದ ರಾಷ್ಟ್ರಸಂತ ಜಂಗಲ್‌ವಾಲೆ ಬಾಬಾ ಮುನಿಶ್ರೀ 108 ಚಿನ್ನಯಸಾಗರ ಮಹಾರಾಜರ ಸ್ಮರಣಾರ್ಥ ಅವರ ಆತ್ಮನಿಗೆ ಸದ್ಗತಿ ಕೋರಿ ವಿನಯಾಂಜಲಿ ಅರ್ಪಿಸಲಾಯಿತು. ಚಿನ್ನಯಸಾಗರರ ಸಾಧನೆ ಕುರಿತು, ತ್ರಿಲೋಕ ಜೈನ್ ಮಿಲನ್ ಅಧ್ಯಕ್ಷರಾದ ವೀರೇಂದ್ರ ಬೇಗೂರು ನುಡಿಸಮನ ಸಲ್ಲಿಸಿದರು.

ತ್ರಿಲೋಕ ಜೈನ್ ಮಿಲನ್ ಕಾರ್ಯದರ್ಶಿಗಳಾದ ಡಾ. ಅಶ್ವಿನಿ ಕುಮಾರ್, ಉಪಾಧ್ಯಕ್ಷರಾದ ಡಾ. ಧನಪಾಲ್ ಕಳಸೂರು, ನಿಟಪೂರ್ವ ಅಧ್ಯಕ್ಷರಾದ ಶ್ರೀ ಪ್ರವೋದ್ ಕುಮಾರ್, ಶ್ರೀಜಿನರಾಜ್, ಮಾಣಿಕ್ಯರಾಜ್, ಬಿ.ಪಿ. ವೀರೇಂದ್ರಕುಮಾರ್ ಜೈನಸಮಾಜದ ಮುಖಂಡರು ಶ್ರಾವಕರು ಶ್ರಾವಿಕೆಯರು ಉಪಸ್ಥಿತರಿದ್ದರು. ಎಲ್ಲರೂ ಭಕ್ತಿ ವಿನಯಾಂಜಲಿ ಸಲ್ಲಿಸಿದರು.



ದಾನ ನೀಡಿದವರ ವಿವರ

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

- 1) ಶಾಂತಪ್ಪ ಪಿ. ಧಾರವಾಡ 1000=00
- 2) ಧರ್ಮರಾಜ್ ಧರ್ಮಸ್ಥಳ 1008=00
- 3) ಹೆಚ್.ಬಿ. ಧನಪಾಲ್, ಹೊಸದುರ್ಗ 1000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಜಿನ-ದಿನಿ

ಸಮಾಜೋ ತಂ ವಿಆಣೇಚ್ಚಾ, ಣಿವಹೋ ಸಜ್ಜಣಾಣ ಹು |
ಜತ್ಥ ವಿ ಮಿಲಿಊಣಂ ಚ, ವಸದಿ ಪೇಮ್ಠ-ಪುವ್ವಗಂ ||35||
ರಾಷ್ಟ್ರಾಂತಿ ಮಹಾಯಜ್ಞ ಶ್ಲೋಕ-35

ಅರ್ಥ: ಏಕತೆಯಿಂದ ಸಜ್ಜನ ಪುರುಷರುಗಳ ಸಮೂಹವು ಪ್ರೇಮಪೂರ್ವಕವಾಗಿ ನಿವಾಸಮಾಡುವುದೇ ನಿಶ್ಚಯದಿಂದ ಸಮಾಜ ಎಂದು ಕರೆಯಿಸಿಕೊಳ್ಳುತ್ತದೆ.

ಬರಅರುವ ಪರ್ವದಿನಗಳು

ಕಾರ್ತಿಕಮಾಸ ಕೃಷ್ಣಪಕ್ಷ ನವಮಿಯಿಂದ ಮಾರ್ಗಶಿರ ಮಾಸ ಕೃಷ್ಣಪಕ್ಷ ಸಪ್ತಮಿಯವರೆಗೆ

ಕಾರ್ತಿಕ ಮಾಸ	ಡಿ. 4 ಬುಧ-ಅಷ್ವಿಮಿ-ಶತಭಿಷ
ನ. 21 ಗುರು-ನವಮಿ-ಪೂರ್ವಾ	ಡಿ. 5 ಗುರು-ನವಮಿ-ಪೂ.ಭಾ.
ನ. 22 ಶುಕ್ರ-ದಶಮಿ-ಉತ್ತರ	ಡಿ. 6 ಶುಕ್ರ-ದಶಮಿ-ಉ.ಭಾ.
ನ. 23 ಶನಿ-ದ್ವಾದಶಿ-ಹಸ್ತ	ಡಿ. 7 ಶನಿ-ದಶಮಿ-ರೇವತಿ
ನ. 24 ಭಾನು-ತ್ರಯೋದಶಿ-ಚಿತ್ತಾ	ಡಿ. 8 ಭಾನು-ಐಕಾದಶಿ-ಅಶ್ವಿನಿ
ನ. 25 ಸೋಮ-ಚತುರ್ದಶಿ-ಸ್ವಾತಿ	ಡಿ. 9 ಸೋಮ-ದ್ವಾದಶಿ-ಭರಣಿ
ನ. 26 ಮಂಗಳ-ಅಮವಾಸಿ-ವಿಶಾಖ	ಡಿ. 10 ಮಂಗಳ-ತ್ರಯೋದಶಿ-ಕೃತ್ತಿಕಾ
ಮಾರ್ಗಶಿರ ಮಾಸ	ಡಿ. 11 ಬುಧ-ಚತುರ್ದಶಿ-ಕೃತ್ತಿಕಾ
ನ. 27 ಬುಧ-ಪ್ರತಿಪದ-ಅನುರಾಧ	ಡಿ. 12 ಗುರು-ಪುಣ್ಯಮಿ-ರೋಹಿಣಿ
ನ. 28 ಗುರು-ಬಿದಿಗೆ-ಜೇಷ್ಠ	ಡಿ. 13 ಶುಕ್ರ-ಪ್ರತಿಪದ-ಮೃಗಶಿರಾ
ನ. 29 ಶುಕ್ರ-ತದಿಗೆ-ಮೂಲ	ಡಿ. 14 ಶನಿ-ಬಿದಿಗೆ-ಆರಿಶ್ವರಾ
ನ. 30 ಶನಿ-ಚತುರ್ಥಿ-ಪೂ.ಷಾ.	ಡಿ. 15 ಭಾನು-ತದಿಗೆ-ಪುಷ್ಯ
ಡಿ. 1 ಭಾನು-ಪಂಚಮಿ-ಉ.ಷಾ.	ಡಿ. 16 ಸೋಮ-ಪಂಚಮಿ-ಆಶ್ಲೇಷ
ಡಿ. 2 ಸೋಮ-ಷಷ್ಠಿ-ಶ್ರವಣ	ಡಿ. 17 ಮಂಗಳ-ಷಷ್ಠಿ-ಮಘ
ಡಿ. 3 ಮಂಗಳ-ಸಪ್ತಮಿ-ಧನಿಷ್ಠ	ಡಿ. 18 ಬುಧ-ಸಪ್ತಮಿ-ಪೂರ್ವ

ವೈದ್ಯರತ್ನ ಪ್ರಶಸ್ತಿ ಪ್ರದಾನ

ಬೆಂಗಳೂರು : ಇಲ್ಲಿಯ ಆತ್ಮಶ್ರೀ ಕನ್ನಡ ಸಾಂಸ್ಕೃತಿಕ ಪ್ರತಿಷ್ಠಾನದ ವತಿಯಿಂದ ಅ. 13, 2019ರ ಭಾನುವಾರದಂದು ಡಾ. ಹೆಚ್.ಎ. ಪಾರ್ಶ್ವನಾಥರವರಿಗೆ ಅವರ ವೈದ್ಯಕೀಯ ಕ್ಷೇತ್ರದಲ್ಲಿನ ದೀರ್ಘ ಸೇವೆಯನ್ನು ಪರಿಗಣಿಸಿ ರಾಜ್ಯಮಟ್ಟದ “ವೈದ್ಯರತ್ನ” ಪ್ರಶಸ್ತಿಯನ್ನು ಪ್ರದಾನ ಮಾಡಲಾಯಿತು. ಈ ಸಂಸಭದಲ್ಲಿ ಶ್ರೀ ಇಲ್ಲಿಯ ಕೊಳದ ಮಠ ಮಹಾಸಂಸ್ಥಾನದ ಪರಮಪೂಜ್ಯ ಶ್ರೀ ಶಾಂತವೀರ ಮಹಾಸ್ವಾಮಿಜಿಯವರು, ಬಿ.ಟಿ. ಲಲಿತಾ ನಾಯಕ್, ಡಾ. ಗುಣವಂತ, ಮಂಜು ಇನ್ನಿತರರು ಉಪಸ್ಥಿತರಿದ್ದರು.

ಇವರ ಅನುಪಮ ಸೇವೆ-ಸಾಧನೆಯನ್ನು ತನು ಮನ ಪೂರ್ವಕವಾಗಿ ವೈದ್ಯಕೀಯ ಕ್ಷೇತ್ರಕ್ಕೆ ಸಲ್ಲಿಸಿರುತ್ತಾರೆ. ಕರ್ನಾಟಕ ನಾಡು-ನುಡಿ, ಕಲೆ, ಸಾಹಿತ್ಯ, ಸಂಸ್ಕೃತಿಗೆ ನೀಡಿರುವ ಇವರ ಕೊಡುಗೆ ಅಪಾರ. ಇವರ ಸೇವೆ ಕನ್ನಡ ಕಸ್ತೂರಿಯ ಕಂಪಿನಂತೆ, ಕರುನಾಡಿನ ಕಾಮಧೇನುವಿನಂತೆ, ಸುವರ್ಣ ಕರ್ನಾಟಕದ ಅನರ್ಘ್ಯರತ್ನದಂತಿರುವ ಇವರ ಕೀರ್ತಿ ದಶದಿಕ್ಕುಗಳಲ್ಲಿ ಹರಡಿ, ಎಲ್ಲೆಡೆ ವಿಜಯ ದುಂಧುಬಿಯಂತೆ ಮೊಳಗಲೆಂದು ಆತಿಸುತ್ತಾ ಈ ಅಪ್ರತಿಮ ಸಾಧನೆಯನ್ನು ಪರಿಗಣಿಸಿ ಇವರಿಗೆ ಈ ಪ್ರಶಸ್ತಿಯನ್ನು ಗೌರವಯುತವಾಗಿ ಅಭಿನಂದನಾ ಪೂರ್ವಕವಾಗಿ ನೀಡಿ ಶುಭ ಹಾರೈಸಲಾಯಿತು.

ಗುರುದೇವ ಪತ್ರಿಕೆಗೆ ಚಂದಾದಾರರಾಗಿರಿ

ಕೃತಿಗಳ ಲೋಕಾರ್ಪಣೆ



ಹಂಪಿ ಕನ್ನಡ ವಿಶ್ವವಿದ್ಯಾನಿಲಯದ ಕುಲಪತಿ ಡಾ. ಸಾ.ಚಿ. ರಮೇಶ್‌ವರರು 'ಇತಿಹಾಸ ದರ್ಶನ ಸಂಪುಟ 34'ನ್ನು ಬಿಡುಗಡೆಗೊಳಿಸಿದರು. ಡಾ. ಹಂಪ ನಾಗರಾಜಯ್ಯರವರು ಡಾ. ಅಮರೇಶ ಯತಗಲ್ಲುರವರ ಕೃತಿ - 'ಕರ್ನಾಟಕ ನಾಯಕ, ಅರಸು ಮನನೇತನಗಳ ವಿಶಿಷ್ಟ ಸಾಂಸ್ಕೃತಿಕ ಆಚರಣೆ ಹಾಗೂ ಚಾರಿತ್ರಿಕ ಸುರಪುರ' - ಅಧ್ಯಯನಾತ್ಮಕ ನೋಟಗಳು. ಡಾ. ಹಳ್ಳಿಕೇರಿ ಅವರ-ಹಾಲುಮತ ಸಂಸ್ಕೃತಿ-2, ಡಾ. ಕೆ. ರೇವಣಸಿದ್ದಯ್ಯ ಅವರ ಕುಣಿಗಲ್ಲು ದರ್ಶನ, ಡಾ. ಕೆ. ರವೀಂದ್ರನಾಥ ಅವರ ಅಕರಗಳು ಶೋಧ ಮತ್ತು ಪರಿಶೋಧ, ಡಾ. ವಸಂತಮಾಧವ ಅವರ ಪ್ರಾಚೀನ ಜಾಗತಿಕ ಪರಿದೇಶದಲ್ಲಿ ಭಾರತೀಯ ವೈದ್ಯಶಾಸ್ತ್ರ ಕೃತಿಗಳನ್ನು ಬಿಡುಗಡೆಗೊಳಿಸಿ ಕೃತಿಗಳ ಬಗ್ಗೆ ತಮ್ಮ ಅನಿಸಿಕೆಯನ್ನು ವ್ಯಕ್ತಪಡಿಸಿದರು.

ಶ್ರೀ ಹೊಂಬುಜ ಪದ್ಮಾವತಿ ಜೈನ ಸಮುದಾಯ ಭವನ ಲೋಕಾರ್ಪಣೆ

“ಸನ್ಮಾರ್ಗ, ಸತ್ಕಾರ್ಯದಿಂದ ಸ್ವರ್ಗ ಪ್ರಾಪ್ತಿ”

-ಡಾ. ಡಿ. ವೀರೇಂದ್ರ ಹೆಗ್ಗಡೆಯವರು



ಶಿವಮೊಗ್ಗ : ದಾನವು ಮನುಷ್ಯನ ಆದಾಯ ಮತ್ತು ಮೋಕ್ಷಕ್ಕೆ ಮೂಲವಾಗಿದ್ದು, ಸನ್ಮಾರ್ಗ ಸತ್ಕಾರ್ಯಗಳು ಸ್ವರ್ಗಕ್ಕೆ ದಾರಿದೀಪವಾಗಿದೆ ಎಂದು ಧರ್ಮಸ್ಥಳದ ಧರ್ಮಾಧಿಕಾರಿ ಡಾ. ಡಿ. ವೀರೇಂದ್ರ ಹೆಗ್ಗಡೆಯವರು ಹೇಳಿದರು.

ಇಲ್ಲಿಯ ಬಸವೇಶ್ವರ ನಗರದಲ್ಲಿ ದಿಗಂಬರ ಜೈನ ಸಂಘದ ವತಿಯಿಂದ ನೂತನವಾಗಿ ನಿರ್ಮಿಸಿರುವ ಹೊಂಬುಜ ಶ್ರೀ ಪದ್ಮಾವತಿ ಜೈನ ಸಮುದಾಯ ಭವನ ಮತ್ತು ರಜತ ಮಹೋತ್ಸವ ಸಮಾರಂಭವನ್ನು ನ. 09ರ ಶನಿವಾರ ಉದ್ಘಾಟಿಸಿ ಮಾತನಾಡಿದ ಅವರು ಪಾಪ ಸಂಪಾದನೆ ಕತ್ತಲಿದ್ದಂತೆ, ಪುಣ್ಯ ಬೆಳಕಿದ್ದಂತೆ, ಕೆಟ್ಟ ಕೆಲಸ ಮಾತ್ರ ಪಾಪವಲ್ಲ. ಅದಕ್ಕೆ ಪ್ರಚೋದನೆ ನೀಡುವುದು ಪಾಪವೇ ಆಗುತ್ತದೆ. ಈ ನಿಟ್ಟಿನಲ್ಲಿ ಜೈನ ಧರ್ಮಿಯರು ಪುಣ್ಯ ಕೆಲಸಗಳತ್ತ ತಮ್ಮನ್ನು ತಾವು ತೊಡಗಿಸಿಕೊಳ್ಳಬೇಕು. ಇದರಿಂದ ಸಮಾಜಕ್ಕೆ ಒಳ್ಳೆಯದಾಗುತ್ತದೆ. ಜೈನ ಸಮುದಾಯ ಸಂಖ್ಯೆಯಲ್ಲಿ ಸಣ್ಣದಾಗಿದ್ದರೂ ಹೃದಯ ವೈಶಾಲ್ಯತೆಯಲ್ಲಿ ದೊಡ್ಡದಾಗಿದೆ ಎಂದರು.

ಜೀವನದಲ್ಲಿ ಬಡತನ, ಸಿರಿತನ ಮುಖ್ಯವಲ್ಲ. ಮನುಷ್ಯನ ಆಂತರಿಕ ದರ್ಶನ ಮತ್ತು ಜ್ಞಾನ ಶುದ್ಧವಾಗಿರಬೇಕು. ಅಂತಹ ಭಾವನೆಗಳನ್ನು ದೇವರು ಗೌರವಿಸುತ್ತಾನೆ. ಸುಖದ ಕಲ್ಪನೆ ಎಂಬುದು ಮುಂದೆ ಕಷ್ಟ ಬರುವ ಸೂಚನೆ ಎಂದರು.

ಪಾವನ ಸಾನಿಧ್ಯ ವಹಿಸಿದ್ದ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಜಿಗಳವರು ಸಮಾಜದಲ್ಲಿ ಒಳಿತು ಮಾಡುವುದೇ ಸನ್ಮಾರ್ಗವಾಗಿದೆ. ಒಳ್ಳೆತನ ಸಂಪಾದಿಸುವುದು ಕಷ್ಟ. ಕೆಟ್ಟವರಾಗಿ ಗುರುತಿಸಿಕೊಳ್ಳುವುದು ಸುಲಭ. ಕೆಟ್ಟವರಾಗುವುದರಿಂದ ಸಮಾಜಕ್ಕೆ ಮಾರಕವೇ ಹೊರತು ಉಪಕಾರವಲ್ಲ ಎಂದು ಆಶೀರ್ವಚನ ನೀಡಿದರು.

ಶಿವಮೊಗ್ಗದ ಸಂಸದರಾದ ಬಿ.ವೈ.ರಾಘವೇಂದ್ರ ಮಾತನಾಡಿ ರಾಷ್ಟ್ರಕ್ಕೆ ಅನೇಕ ಸಂಪ್ರದಾಯಗಳನ್ನು ಜೈನ ಸಮಾಜ ಕೊಡುಗೆಯಾಗಿ ನೀಡಿದೆ. ಅಹಿಂಸೆ ಮತ್ತು ಸನ್ನಿಹಿತತೆಯಿಂದ ಬದುಕು ಸಾಗಿಸಲು ಮಾರ್ಗವನ್ನು ಜೈನ ಸಮಾಜ ನಮಗೆ ತೋರಿಸಿಕೊಟ್ಟಿದೆ ಎಂದರು.

ವೈಚಾರಿಕ ಚಿಂತನೆಯ ಜೈನ ಸಮಾಜ ಸಾಮಾಜಿಕ ಚಟುವಟಿಕೆಯಲ್ಲಿ ತೊಡಗಿಸಿಕೊಂಡಿದೆ. ತ್ಯಾಗ ಮತ್ತು ದಾನಕ್ಕೆ ಈ ಸಮಾಜ ಹೆಸರುವಾಸಿ. ಸಮಾಜದ ಬೇಡಿಕೆಯಾಗಿರುವ ಜೈನ ಸಮಾಜದ ವಿದ್ಯಾರ್ಥಿಗಳಿಗೆ 2 ಹಾಸ್ಟೆಲ್ ಕಟ್ಟಡ ನಿರ್ಮಾಣಕ್ಕೆ ಸರ್ಕಾರದಿಂದ ಅನುದಾನ ಕೊಡಿಸಲು ಬದ್ಧ ಎಂದು ಗ್ರಾಮೀಣಾಭಿವೃದ್ಧಿ ಸಚಿವ ಕೆ.ಎಸ್. ಈಶ್ವರಪ್ಪ ಮಾತನಾಡಿದರು.

ಕಾರ್ಯಕ್ರಮದಲ್ಲಿ ಶ್ರೀಕ್ಷೇತ್ರ ಕಂಬದಹಳ್ಳಿಯ ಪರಮಪೂಜ್ಯ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಪಾವನ ಸಾನಿಧ್ಯ ವಹಿಸಿದ್ದರು. ವಿಧಾನ ಪರಿಷತ್ ಸದಸ್ಯರಾದ ಎಸ್. ರುದ್ರೇಗೌಡ, ಆಯನೂರು ಮಂಜುನಾಥ, ಮಾಜಿ ಶಾಸಕ ಕೆ.ಬಿ. ಪ್ರಸನ್ನಕುಮಾರ್, ಪಾಲಿಕೆ ಸದಸ್ಯ ಧೀರರಾಜ್ ಹೊನ್ನವಿಲೆ, ದಿಗಂಬರ ಜೈನ ಸಂಘದ ಅಧ್ಯಕ್ಷ ಎ.ಪಿ. ಪದ್ಮರಾಜು ಮತ್ತಿತರಿದ್ದರು.

ವಿವಿಧ ಪ್ರಶಸ್ತಿ ಪ್ರದಾನ



ಕರ್ನಾಟಕ ಅಕಾಡೆಮಿ 33ನೇ ವಾರ್ಷಿಕ ಸಮ್ಮೇಳನದ ಸಂದರ್ಭದಲ್ಲಿ ಡಾ.ವಸುಂಧರಾ ಫಿಲಿಯೋಜಾ ಅವರಿಗೆ ಇತಿಹಾಸ ಸಂಸ್ಕೃತಿ ಪ್ರಶಸ್ತಿ, ಶ್ರೀ ಡಾ. ಜಿ.ಎಂ. ನಾಗಯ್ಯರಿಗೆ ಡಾ. ಬಾ.ರಾ. ಗೋಪಾಲ ಶಾಸನ ಪ್ರಶಸ್ತಿ, ಡಾ. ಶೀಲಾಕಾಂತ್ ಪತ್ತಾರಿಗೆ-ಸಂಶೋಧನಾ ಶ್ರೀ ಪ್ರಶಸ್ತಿ, ಡಾ. ವಿರೂಪಾಕ್ಷ ಪೂಜಾರಹಳ್ಳಿಯವರಿಗೆ-ನಾಯಕಶ್ರೀ ಪ್ರಶಸ್ತಿ, ಡಾ. ಡಿ.ವಿ. ಪರಮಶಿವಮೂರ್ತಿ ಇವರಿಗೆ-ನೋಳಂಬಶ್ರೀ ಪ್ರಶಸ್ತಿ, ಡಾ.ಕೆ. ವಸಂತಲಕ್ಷ್ಮೀ ಇವರಿಗೆ ಡಾ. ಶ್ರೀನಿವಾಸ ಹಾವನೂರ ಸ್ಮರಣಾರ್ಥ ಪ್ರಶಸ್ತಿ, ಡಾ.ಬಿ.ಜಿ. ಸಿದ್ದಲಿಂಗಮ್ಮರಿಗೆ-ಸುಮಲತಾ ಪಾಟೀಲ್ ಪ್ರಶಸ್ತಿ, ಶ್ರೀ ಎಂ.ಬಿ. ಪಾಟೀಲ್‌ರಿಗೆ-ಸೂರ್ಯಕೀರ್ತಿ ಪ್ರಶಸ್ತಿ, ಡಾ. ಆರ್. ಮೋಹನರಿಗೆ ಡಾ. ಎಂ.ಹೆಚ್. ಕೃಷ್ಣ ಮೆರಿಟ್ ಪ್ರಶಸ್ತಿಗಳನ್ನು ನೀಡಿ, ಸನ್ಮಾನಿಸಲಾಯಿತು.

ದಾನ ಸ್ವೀಕರಿಸಲಾಗುವುದು



ಶ್ರೀಕ್ಷೇತ್ರ ಹೊಂಬುಜ : ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಶ್ರೀ ಪದ್ಮಾವತಿ ವಿಜ್ಞಾನಕೇಂದ್ರ ಟ್ರಸ್ಟ್ ವತಿಯಿಂದ ನಡೆಯುತ್ತಿರುವ ಪರಂಪರಾತ್ಮೀಯ ಅಂಗಮಾಧ್ಯಮ ಪ್ರಾಥಮಿಕ ಪಾಠಶಾಲೆಯ ನೂತನ ಕಟ್ಟಡದ ಕಾರ್ಯ ಭರದಿಂದ ನಡೆಯುತ್ತಿದ್ದು, ಅಂತಿಮ ಹಂತದಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ದಾನ ನೀಡುವವರಿಗೆ 80-G ಹಾಗೂ 12-A ಸೌಲಭ್ಯವಿರುತ್ತದೆ. ದಾನರಾಶಿ ಕೇವಲ ಚೆಕ್ /ಡಿ.ಡಿ. ಮಾತ್ರ ಸ್ವೀಕರಿಸಲಾಗುವುದು. 1 ಶಾಲಾ ಕೊಠಡಿಯ ದಾನ ರಾಶಿ ರೂ. 3.50 ಲಕ್ಷಗಳನ್ನು ಸ್ವೀಕರಿಸಲಾಗುವುದು. ರೂ. 51 ಸಾವಿರಕ್ಕೂ ಮೇಲ್ಪಟ್ಟ ದಾನಗಳ ಹೆಸರನ್ನು ಶಿಲಾಫಲಕದಲ್ಲಿ ಹಾಕಲಾಗುವುದು.

NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : Sri Hombuja Padmavathi Educational Trust, S.B. A/c No : 3182500101426701 with Karnataka Bank, Humcha Br. IFSC Code : KARB0000318

ಜೀರ್ಣೋದ್ಧಾರ ಪ್ರಗತಿ



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪ್ರಾಚೀನ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡು ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ಶ್ರೀಕ್ಷೇತ್ರ ಹಟ್ಟಿಯಂಗಡಿ ಮೊ: 9379080085. NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : SRI HATTIANGADI JAIN MATH, HATTIANGADI, S.B. A/c No : 2982500100254601 with Karnataka Bank, Hattiangadi Br. IFSC Code: KARB0000298.

ಕನ್ನಡ ನಾಡಿನ ಹಿರಿಮೆ ನಾರ್ವಕಾಲತೆ



ಕನ್ನಡ ನಾಡಿನ ಹಿರಿಮೆಗತಿ ತಿಂಗಳು ಸಾರ್ವಕಾಲಿಕವಾದುದು. ಕನ್ನಡ ಸಾಹಿತ್ಯ, ಸಂಸ್ಕೃತಿ, ಕಲೆ, ಜನಪದ, ಧಾರ್ಮಿಕ ನೆಲೆಗಳು ಸಾಮರಸ್ಯಭಾವ ಸ್ಪರಿಸುತ್ತಿವೆ. ಕರ್ನಾಟಕ ರಾಜ್ಯೋತ್ಸವದ ಅರವತ್ತನಾಲ್ಕನೇಯ ವರ್ಷಾಚರಣೆ ಸಂದರ್ಭದಲ್ಲಿ ಸರ್ವತ್ರ ಶಾಂತಿ-ನಿಮ್ಮದಿ ನೆಲೆಸಲೆಂದು ಪ್ರಾರ್ಥಿಸೋಣ. ಕರ್ನಾಟಕ ರಾಜ್ಯದ ಏಳೆಯಿಂದ ಸಾಮಾಜಿಕ-ಶೈಕ್ಷಣಿಕ-ಬಿಡ್ಡೋಗಿಕ-ಆರ್ಥಿಕ-ಕೃಷಿ-ಸಾಹಿತ್ಯ-ಲಲಿತಕಲೆಗಳ ಕ್ಷೇತ್ರಗಳಲ್ಲಿ ಹೊಸ ಆಯಾಮಗಳ ಕಂಪನ್ನು ಪ್ರಸರಿಸಲಿ ಎಂದು ಹೊಂಬುಜ ಜೈನ ಮಠದ ಪೀಠಾಧಿಪತಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಶುಭಾಶಯ ತಿಳಿಸಿರುವರು.

ಪಿಂಞ ಪರಿವರ್ತನಾ ಕಾರ್ಯಕ್ರಮ



ಹೊಂಬುಜ : ದಿನಾಂಕ 17 ನವೆಂಬರ್ ಭಾನುವಾರದಂದು ಶ್ರೀ ಕ್ಷೇತ್ರದಲ್ಲಿ ಚಾತುರ್ಮಾಸ ಆಚರಿಸಿದಂತಹ ಪರಮಪೂಜ್ಯ ಬಾಲಾಚಾರ್ಯ 108 ಶ್ರೀ ಪಾವನಕೀರ್ತಿ ಮುನಿಮಹಾರಾಜರು, ಪ.ಪೂ ಶ್ರೀ 105 ಶಿವಮತಿ ಮಾತಾಜೀ, ಪ.ಪೂ ಶ್ರೀ 105 ಸೌರಭಮತಿ ಮಾತಾಜಿ ಇವರುಗಳಿಗೆ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಉಪಸ್ಥಿತಿಯಲ್ಲಿ ಹೊಂಬುಜದ ಸಮಸ್ತ ಜೈನ ಸಮಾಜದವರಿಂದ ಉಪಸ್ಥಿತ ತ್ಯಾಗಿ ವೃಂದದ ಪಿಂಞ ಪರಿವರ್ತನೆಯಾಯಿತು. ಪವನಕುಮಾರ್ ರಾರಾರವರು ಪೂಜ್ಯಶ್ರೀಗಳವರಿಗೆ ಪಿಂಞ ಪರಿವರ್ತನೆಯನ್ನು ಮಾಡಿದರು.

ಭ. ಶ್ರೀ ಮಹಾವೀರ ಸ್ವಾಮಿಯ 2546ನೇ ನಿರ್ವಾಣೋತ್ಸವ

“ಜ್ಞಾನಜ್ಯೋತಿಯ ಮೂಲಕ ಲೋಕವನ್ನು ಬೆಳಗಿದವರು ಮಹಾವೀರರು”

-ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ಮಹಾವೀರರಂತಹ ಮಹಾಪುರುಷರು ತಮ್ಮ ಆತ್ಮಜ್ಯೋತಿ ಜ್ಞಾನಜ್ಯೋತಿ ಮೂಲಕ ಲೋಕವನ್ನು ಬೆಳಗಿಸಿದರು ಎಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೇಳಿದರು.

ಹೊಂಬುಜ ಜೈನ ಮಠದಲ್ಲಿ ಅ. 28ರ ಸೋಮವಾರದಂದು ಭಗವಾನ್ ಶ್ರೀ ಮಹಾವೀರ ಸ್ವಾಮಿಯ 2546ನೇ ಮೋಕ್ಷಕಲ್ಯಾಣ ದಿವ್ಯ ಸ್ಮರಣೆಯಲ್ಲಿ ಮಹಾವೀರ ಸ್ವಾಮಿಗೆ ನಿರ್ವಾಣ ಲಾಡು ಅರ್ಪಿಸಿ ಆಶೀರ್ವಚನ ನೀಡಿದರು.

ಪ್ರತಿಯೊಬ್ಬ ಮನುಷ್ಯನಲ್ಲಿ ಬದುಕಿನ ಸ್ಥಿತಿ, ಗತಿ ಮೀರಿದ ಮನಸ್ಸಿದೆ. ದೇವರ ಮೇಲಿನ ನಂಬಿಕೆ ಮತ್ತು ವಿಶ್ವಾಸಗಳಿಂದ ಪ್ರತಿಯೊಬ್ಬರು ಜೀವಿಸಬೇಕು. ಬಡತನ ಇರಲಿ, ಸಿರಿತನ ಇರಲಿ ನಮ್ಮ ಬದುಕನ್ನು ಸ್ವರ್ಗವಾಗಿಸುವುದು, ನರಕವಾಗಿಸುವುದು ನಮ್ಮ ಕೈಯಲ್ಲಿದೆ. ಪ್ರತಿಯೊಬ್ಬ ಮನುಷ್ಯನಲ್ಲಿ ಬದುಕಿನ ಸ್ಥಿತಿಗತಿ ಮೀರಿದ ಮನಸ್ಸಿದೆ. ದೇವರ ಮೇಲಿನ ನಂಬಿಕೆ ಮತ್ತು ವಿಶ್ವಾಸಗಳಿಂದ ಪ್ರತಿಯೊಬ್ಬರೂ ಮುಗ್ಧ ಮನಸ್ಸಿನ ಮಕ್ಕಳಂತೆ ಜೀವಿಸಬೇಕು ಎಂದರು.

ಅಂದು ಬೆಳಗಿನ ಜಾವ ಭಗವಾನ್ ಶ್ರೀಮಹಾವೀರ ಸ್ವಾಮಿಗೆ ಪಂಚಾಮೃತ ಅಭಿಷೇಕ ಪೂಜೆ ಮತ್ತು ನಿರ್ವಾಣ ಲಾಡು ಅರ್ಪಿಸಿ ಭಗವಾನ್ ಮಹಾವೀರ ಸ್ವಾಮಿಯ 2546ನೇ ಮೋಕ್ಷಕಲ್ಯಾಣ ದಿವ್ಯ ಸ್ಮರಣೆ ಮಾಡಲಾಯಿತು. ಅರ್ಪ ಮಾರ್ಗ ಪೋಷಕ, ಪ್ರಭಾವನ ಪ್ರಭಾಕರ ಬಾಲಾಚಾರ್ಯ ಶ್ರೀ ಪಾವನಕೀರ್ತಿ ಮಹಾರಾಜರು, ಪರಮಪೂಜ್ಯ ಶ್ರೀ 105 ಶಿವಮತಿ ಮಾತಾಜಿ, ಪರಮಪೂಜ್ಯ ಶ್ರೀ 105 ಸೌರಭಮತಿ ಮಾತಾಜಿಗಳವರು ಭಾಗವಹಿಸಿದ್ದರು. ರಾಜ್ಯ ಹೊರರಾಜ್ಯಗಳಿಂದ ಆಗಮಿಸಿದ ಭಕ್ತಾದಿಗಳು ಪೂಜಾ ಕಾರ್ಯದಲ್ಲಿ ಭಾಗಿಯಾದರು.

ಬಹುಮಾನ ವಿತರಣೆ



ಪ್ರಥಮಾಚಾರ್ಯ ಚಾರಿತ್ರ ಚಕ್ರವರ್ತಿ 108 ಶ್ರೀ ಶ್ರೀ ಶಾಂತಿಸಾಗರ ಮಹಾಮುನಿರಾಜರ ಮುನಿದೀಕ್ಷಾ ಶತಾಬ್ದಿಮಹೋತ್ಸವದ ನಿಮಿತ್ತವಾಗಿ ಆಯೋಜಿಸಲಾಗಿದ್ದ ರಾಜ್ಯಮಟ್ಟದ ಪ್ರಬಂಧ ಸ್ಪರ್ಧೆಯಲ್ಲಿ ವಿಜೇತರಾದವರಿಗೆ ಪರಮಪೂಜ್ಯ ಬಾಲಾಚಾರ್ಯ 108 ಶ್ರೀ ಪಾವನಕೀರ್ತಿ ಮುನಿಮಹಾರಾಜರ, ಆರ್ಯಕಾ

ಶ್ರೀ 105 ಶಿವಮತಿ ಮಾತಾಜೀ, ಆರ್ಯಕಾ ಶ್ರೀ 105 ಶಿವಮತಿ ಮಾತಾಜಿಯವರ ಪಾವನ ಸಾನಿಧ್ಯ ಹಾಗೂ ಪ.ಪೂ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳ ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ದಿನಾಂಕ 17 ನವೆಂಬರ್ 2019ರಂದು ಬಹುಮಾನವನ್ನು ವಿತರಿಸಲಾಯಿತು.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ನಾಥ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

ಸಂಸ್ಕಾರದಿಂದ ಸನ್ಮಾನ

ಓಂ ನಮಃ ಸಿದ್ಧಭ್ಯಃ

ಮನುಷ್ಯನಾಗಿ ಈ ಪ್ರಪಂಚದಲ್ಲಿ ಬಂದ ಮೇಲೆ ಪರಸ್ಪರ ಸಮುದಾಯದಲ್ಲಿ ಸಹಕಾರ, ಸಹಯೋಗ ಅಂದರೆ ಪರೋಪಕಾರ ಜೀವನ ಸಾಗಿಸಿದಾಗಲೇ ಅದಕ್ಕೆ ಸಾರ್ಥಕ. ಕಣ್ಣುಮುಂದೆ ಅನೇಕ ಜನರು, ಜೀವಿಗಳು ನೋಡಲು ಸಿಗುತ್ತವೆ. ಒಂದಿಲ್ಲೊಂದು ಚಟುವಟಿಕೆಯಲ್ಲಿ ತೊಡಗಿಸಿಕೊಂಡು ಬದುಕು ಸಾಗಿಸುತ್ತಾರೆ. ಕಿಂಚಿತ್ತಾದರೂ ಕರುಣೆ, ದಯೆ, ಮನಸ್ಸಲ್ಲಿ ಇರುವುದು ಮಾನವೀಯತೆ.

ಒಂದೂರಲ್ಲಿ ಒಬ್ಬ ರಾಜ ಪರೋಪಕಾರಿಯಾಗಿದ್ದು ಸದಾ ಕಷ್ಟದಲ್ಲಿರುವವರಿಗೆ ಸಹಾಯ ಮಾಡುವುದು ಅವನ ನಿತ್ಯ ಕರ್ತವ್ಯವಾಗಿತ್ತು. ಅದಕ್ಕಾಗಿ ಅವನು ವೇಷ ಧರಿಸಿ ರಾಜ್ಯ ಪರಿಭ್ರಮಣೆ ಮಾಡುತ್ತಿದ್ದನು. ಒಮ್ಮೆ ರಸ್ತೆಯಲ್ಲಿ ರಾಜನು ವಿಹಾರ ಮಾಡುತ್ತಿರಲು ಮಾರ್ಗ ಮಧ್ಯೆ ಒಬ್ಬ ವ್ಯಕ್ತಿ ಕಲ್ಲು ಬಂಡೆಯೊಂದನ್ನು ಸರಿಸಲು ಪ್ರಯತ್ನಿಸುತ್ತಿದ್ದನು. ಅದನ್ನು ದೂರದಿಂದಲೇ ಆತ ಗಮನಿಸಿದ, ಆ ವ್ಯಕ್ತಿಗೆ ಇನ್ನೊಬ್ಬ ಸಹಾಯ ಮಾಡುವುದನ್ನು ಬಿಟ್ಟು ಸಿಟ್ಟಿನಿಂದ ಆದೇಶ ಮಾಡುತ್ತಿರುವುದು ವೇಷ ಬದಲಿಸಿದ ರಾಜನು ನೋಡಿ ಅವನಿಗೆ ಸಹಕರಿಸಲು ಹೇಳಲು, ಅದಕ್ಕೆ ಆ ವ್ಯಕ್ತಿ ನಾನು ಆತನ ಮಾಲೀಕ ಹಾಗಾಗೀ ಅವನಿಗೆ ಆದೇಶ ಮಾಡುತ್ತಿರುವೇ ಎಂದನು. ಆಗ ಸ್ವತಃ ರಾಜನೇ ಕಲ್ಲು ಸರಿಸಲು ಸಹಕರಿಸಿ ದೂರ ತಳ್ಳುತ್ತಾರೆ. ನಂತರ ಆ ಕೆಲಸಗಾರನಿಗೆ ಅರಮನೆಗೆ ಬಂದು ಕಾಣಲು ತಿಳಿಸುತ್ತಾನೆ. ಆ ಮಾಲಿಕನು ರಾಜನನ್ನು ಹತ್ತಿರದಿಂದ ನೋಡಲು ವೇಷ ಬದಲಿಸಿ ರಾಜನೇ ಈತನಿಗೆ ಸಹಾಯ ಮಾಡಿದ್ದನ್ನು ಅರಿತು ಕ್ಷಮಾಪಣೆ ಕೇಳುತ್ತಾನೆ.

ಆಗ ರಾಜನು ಆ ಮಾಲಿಕನಿಗೆ ನಮ್ಮ ಅಧಿಕಾರ ಬಲವನ್ನು ತೋರಿಸಿ ಜನರಿಗೆ ತೊಂದರೆ ಕೊಡುವುದರಿಂದ ಏನು ಲಾಭವಿಲ್ಲ. ಕಷ್ಟದಲ್ಲಿರುವವರಿಗೆ ಸಹಾಯ ಮಾಡುವುದರಿಂದ ಅಂತವರನ್ನು ಮನೆಯಲ್ಲಿ, ಸಮಾಜ ಎಲ್ಲೆಡೆ ಗೌರವಿಸುತ್ತಾರೆ ಎಂದು ಹೇಳಲು ಆತನು ರಾಜನ ಮುಂದೆ ಪರೋಪಕಾರ ಕಾರ್ಯ ಮಾಡುವ ಸಂಕಲ್ಪವನ್ನು ಮಾಡುತ್ತಾನೆ. ತಾತ್ಪರ್ಯವಿಷ್ಟೆ ಯಾವ ಅಧಿಕಾರ, ಅಂತಸ್ತು, ಹಾಗೂ ಪದವಿಗಳು ಯಾರಿಗೂ ಶಾಶ್ವತವಲ್ಲ. ಅವುಗಳ ಸದ್ಭಳಕೆ ಪರೋಪಕಾರಕ್ಕೆ ಮಾಡಿದಾಗ ಮಾತ್ರ ಜನ ಮೆಚ್ಚುವುದು ನಮ್ಮ ಸಂಸ್ಕಾರವನ್ನೇ ಹೊರತು ಅಧಿಕಾರ, ಅಹಂಕಾರವನ್ನಲ್ಲ. ಸದಾ ನಮ್ಮ ಜೀವನ ಮಹಾವೀರರ ಬದುಕುವ ಸಂದೇಶದೊಂದಿಗೆ ಸಾಗಿಸುವ ಸಂಕಲ್ಪ ನಮ್ಮದಾಗಲಿ.

|| ಶುಭವಾಗಲಿ ||

33ನೇ ಇತಿಹಾಸ ಸಮ್ಮೇಳನ ಸಮಾರೋಹ | ಸರ್ಕಾರಕ್ಕೆ ಶ್ರೀಗಲ ಆಗ್ರಹ | ಪ್ರಾಚೀನ ಇತಿಹಾಸ ಅಧ್ಯಯನಕ್ಕೆ ಶಾಸನ ಮೂಲಾಧಾರ
“ರಾಜ್ಯದಲ್ಲಿ ಶಾಸನ ವಿಶ್ವವಿದ್ಯಾಲಯ ಸ್ಥಾಪಿಸಿ”

-ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ಹಳೆಯ ಶಾಸನಗಳನ್ನು ಅರಿಯಲು ಸರ್ಕಾರ ನೂತನವಾಗಿ ಶಾಸನ ವಿಶ್ವವಿದ್ಯಾಲಯವನ್ನು ಸ್ಥಾಪಿಸಲಿ ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಆಗ್ರಹಿಸಿದರು.

ಕರ್ನಾಟಕ ಇತಿಹಾಸ ಅಕಾಡೆಮಿ, ರಾಜ್ಯ ಪುರಾತತ್ವ ಮತ್ತು ಸಂಗ್ರಹಾಲಯ ಮತ್ತು ಮೈಸೂರು ಪರಂಪರೆ ಇಲಾಖೆ, ಭಾರತೀಯ ಇತಿಹಾಸ ಅನುಸಂದಾನ ಪರಿಷತ್ ಆಶ್ರಯದಲ್ಲಿ ಹಮ್ಮಿಕೊಂಡಿದ್ದ 33ನೇ ಇತಿಹಾಸ ವಾರ್ಷಿಕ ಸಮ್ಮೇಳನದ ಸಮಾರೋಹ ಸಮಾರಂಭದಲ್ಲಿ ಮಾತನಾಡಿದರು. ಭಾರತೀಯ ಸಂಸ್ಕೃತಿಯಲ್ಲಿ ವಿದ್ಯೆ ಬಹುಮುಖ್ಯ ಕಲೆ. ಸಾಹಿತ್ಯ, ಶಿಲ್ಪ, ವಾಣಿಜ್ಯ, ವಾಸ್ತು ಹೀಗೆ ಹಲವಾರು ಆಯಾಮಗಳ ಬಗ್ಗೆ ನಮ್ಮ ಋಷಿ ಮುನಿಗಳು ತಪ ಸಾಧನೆಯಿಂದ ಆದ ಅನುಭವವನ್ನು ಶಾಸ್ತ್ರಗಳಲ್ಲಿ ಸಂಗ್ರಹಿಸುವ ಆಗಾಧ ಜ್ಞಾನ ಶಕ್ತಿನಿಧಿಯ ಅಧ್ಯಯನವೇ ಈ ಸಮ್ಮೇಳನ ಉದ್ದೇಶವಾಗಿದೆ.

ಪ್ರಾಚೀನ ಇತಿಹಾಸದ ಅಧ್ಯಯನಕ್ಕೆ ಶಾಸನಗಳು ಮೂಲಾಧಾರವಾಗಿದ್ದು, ಬಹುತೇಕ ಸ್ಥಳಗಳಲ್ಲಿ ನಿರ್ಲಕ್ಷಿಸಲ್ಪಟ್ಟು ಅವಸಾನದತ್ತ ಸಾಗಿವೆ. ಅನೇಕ ಕಡೆಗಳಲ್ಲಿ ಪ್ರಕೃತಿ ವಿಕೋಪಗಳಿಂದ ಭೂಗರ್ಭದಲ್ಲಿ ಮುಕ್ಕಾಗಿವೆ. ಸಾವಿರಾರು ವರ್ಷಗಳ ರಾಜಾಳ್ತಕಿಯ ಗತವೈಭವವನ್ನು ಮುಂದಿನ ತಲೆಮಾರಿಗೂ ತಿಳಿಸಬೇಕಾದ ಅಗತ್ಯ ಪ್ರಸ್ತುತ ಕಾಲಘಟ್ಟದವರಿಗೆ ಇದೆ ಎಂದರು. ಎಲ್ಲ ಜಿಲ್ಲಾ ಕೇಂದ್ರಗಳಲ್ಲಿಯೂ ಉನ್ನತ ಶಿಕ್ಷಣ ಕಾಲೇಜು ತೆರೆಯಬೇಕು. ಆಗ ಆಸಕ್ತ ವಿದ್ಯಾರ್ಥಿಗಳ ಐಚ್ಛಿಕ ವಿಷಯದಲ್ಲಿ ಶಾಸನ ಅಧ್ಯಯನಕ್ಕೆ ಅನುಕೂಲವಾಗುತ್ತದೆ. ನಾಡಿನ ಸಮಗ್ರ ಇತಿಹಾಸವನ್ನು ಪ್ರತಿಯೊಬ್ಬರಿಗೂ ಮನವರಿಕೆ ಮಾಡಿಕೊಡಲು ಸಹಕಾರಿಯಾಗಲಿದೆ. ಶಾಸನಗಳ ಅವಲೋಕನ, ಅಧ್ಯಯನ ಇಂದಿನ ಅಗತ್ಯ. ದೇಶದಲ್ಲಿ ತಮಿಳುನಾಡು ಹೊರತುಪಡಿಸಿ ಹೆಚ್ಚು ಶಾಸನಗಳಿರುವುದು ಕರ್ನಾಟಕದಲ್ಲೇ. ಇವುಗಳ ರಕ್ಷಣೆ ಮತ್ತು ಅಧ್ಯಯನ ದೃಷ್ಟಿಯಿಂದ ನಿಖರ ವಿಷಯಗಳ ಸಂಶೋಧನೆಗಾಗಿ ರಾಜ್ಯದಲ್ಲಿ ಶಾಸನ ವಿವಿ ಸ್ಥಾಪನೆ ಅನಿವಾರ್ಯ. ಆದ್ದರಿಂದ ಸರ್ಕಾರವು ಇತಿಹಾಸ ಅಧ್ಯಯನ ಕುರಿತು ಪ್ರತ್ಯೇಕ ಶಾಸನ ವಿಶ್ವವಿದ್ಯಾಲಯ ಸ್ಥಾಪಿಸಬೇಕೆಂದು ಒತ್ತಾಯಿಸಿದರು.

ಸರ್ವಾಧ್ಯಕ್ಷರು ನಿವೃತ್ತಪ್ರಾಧ್ಯಾಪಕ ಹಿರಿಯ ವಿದ್ವಾಂಸರಾದ ಡಾ. ಟಿ.ವಿ. ವೆಂಕಟಾಚಲಶಾಸ್ತ್ರಿ ಸಮ್ಮೇಳನದ ಯಶಸ್ಸಿಗೆ ಸಹಕರಿಸಿದ ಎಲ್ಲರಿಗೂ ಕೃತಜ್ಞತೆ ಸಲ್ಲಿಸಿದರು. ಮುಖ್ಯ ಅತಿಥಿಗಳಿಗೆ ಬೆಂಗಳೂರಿನ ಮಿಥಿಕ್ ಸೊಸೈಟಿ ಉಪಾಧ್ಯಕ್ಷ ಡಾ. ಎಂ. ಕೊಟ್ಟೇಶ್ ಸಮಾರೋಹ ಭಾಷಣ ಮಾಡಿದರು. ಭಾರತಿ ಪ್ರಾರ್ಥಿಸಿದರು. ಕೆ.ಎಸ್. ರಾಜಶೇಖರ್ ಸ್ವಾಗತಿಸಿದರು.

ಅಂಚೆ ಚೀಟಿ ಹಸ್ತಾಂತರ



ಹೊಂಬುಜ ಜೈನ ಮಠದಲ್ಲಿ ಕರ್ನಾಟಕ ಅಕಾಡೆಮಿ 33ನೇ ವಾರ್ಷಿಕ ಸಮ್ಮೇಳನದಂದು ಮಂಗಳೂರಿನಲ್ಲಿ ನಡೆದ ಅಂಚೆ ಇಲಾಖೆಯ ಸಮ್ಮೇಳನದಲ್ಲಿ ಬಿಡುಗಡೆಯಾಗಿದ್ದ ಹೊಂಬುಜ ರಾಜ ಜಿನದತ್ತನ ಭಾವಚಿತ್ರದ ಅಂಚೆ ಚೀಟಿಯನ್ನು ಹೊಂಬುಜದ ಅಂಚೆ ನೌಕರರು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳಿಗೆ ಹಸ್ತಾಂತರಿಸಿದರು.

ಪ್ರಶಸ್ತಿ ಪ್ರದಾನ ಸಮಾರಂಭ



ಹೊಂಬುಜ : ಜೈನ ಮಠದಲ್ಲಿ ಇತಿಹಾಸ ಅಕಾಡೆಮಿಯ ಸಮ್ಮೇಳನದ ಸಮಾರೋಪ ದಿನದಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೊಂಬುಜದಲ್ಲಿ 2019ರ ಅಕ್ಟೋಬರ್ 18 ರಿಂದ 20 ವರೆಗೆ ನಡೆದ ಕರ್ನಾಟಕ ಇತಿಹಾಸ ಅಕಾಡೆಮಿಯ 33ನೇ ವಾರ್ಷಿಕ ಸಮ್ಮೇಳನದಲ್ಲಿ ಬಹುಮುಖ ಪ್ರತಿಭಾ ಸೇವೆಯನ್ನು ಗಮನಿಸಿ ಜಗದ್ಗುರು ಶ್ರೀ ಪದ್ಮಾವತಿ ಅಮ್ಮನವರ ಅನುಗ್ರಹ ಪೂರ್ವಕವಾಗಿ ಸಮ್ಮೇಳನದ ಸರ್ವಾಧ್ಯಕ್ಷರಾದ ಮೈಸೂರಿನ ನಿವೃತ್ತ ಪ್ರಾಧ್ಯಾಪಕ ಡಾ. ಟಿ.ವಿ. ವೆಂಕಟಾಚಲ ಶಾಸ್ತ್ರಿಯವರಿಗೆ “ಭಾಷಾ ವಿಭೂಷಣ” ಮತ್ತು ಕರ್ನಾಟಕ ಇತಿಹಾಸ ಅಕಾಡೆಮಿಯ ಅಧ್ಯಕ್ಷ ಡಾ. ದೇವರಕೊಂಡಾರಡಿ ಅವರಿಗೆ “ಶಾಸನ ವಾಚಸ್ಪತಿ” ಎಂಬ ಉಪಾಧಿಯನ್ನು ನೀಡಿ ಗೌರವಿಸಲಾಯಿತು.

ಅಖಿಲ ಭಾರತ ಯಂಗ್ ಜೈನ ಅವಾರ್ಡ್ 2019 ಪ್ರಶಸ್ತಿ ಪ್ರದಾನ




ಪರಮಪೂಜ್ಯ ಆಚಾರ್ಯಶ್ರೀ ವಿದ್ಯಾಸಾಗರ ದಿಗಂಬರ ಜೈನ ಮುನಿಗಳ ಮಂಗಲ ಆಶೀರ್ವಾದದಿಂದ ಹಾಗೂ ಅವರ ಶಿಷ್ಯರಾದ ಶ್ರೀಕ್ಷಮಾ ಸಾಗರ ದಿಗಂಬರ ಮುನಿಗಳ ಪ್ರೇರಣೆಯಿಂದ ಪ್ರತೀ ವರ್ಷವೂ ಅಖಿಲ ಭಾರತ ಮಟ್ಟದಲ್ಲಿ ಜೈನ ವಿದ್ಯಾರ್ಥಿಗಳ ಪ್ರತಿಭೆ ಹಾಗೂ ಸಾಧನೆಗೆ ಪ್ರೋತ್ಸಾಹವಾಗಿ “ಯಂಗ್ ಜೈನ ಅವಾರ್ಡ್” ಪ್ರಶಸ್ತಿ ಕಾರ್ಯಕ್ರಮವನ್ನು ಭಾರತದ ಬೇರೆ ಬೇರೆ ಸ್ಥಳಗಳಲ್ಲಿ ಮಧ್ಯಪ್ರದೇಶದ ಮೈತ್ರಿ ಸಮೂಹದವರು ಆಯೋಜಿಸುತ್ತ ಬಂದಿದ್ದು ಈ ವರ್ಷ “ಅಖಿಲ ಭಾರತ ಯಂಗ್ ಜೈನ ಅವಾರ್ಡ್ 2019” ಪ್ರಶಸ್ತಿ ಕಾರ್ಯಕ್ರಮವನ್ನು ಭಾರತದ ಪವಿತ್ರ ಸ್ಥಳ 12 ಜ್ಯೋತಿರ್ಲಿಂಗಗಳಲ್ಲಿ ಒಂದಾದ ಮಧ್ಯಪ್ರದೇಶದ ಉಜ್ಜಯಿನಿಯ ಭಗವಾನ ಮಹಾವೀರ ತಪೋಭೂಮಿಯಲ್ಲಿ ಏರ್ಪಡಿಸಿದ್ದರು. ಈ ಕಾರ್ಯಕ್ರಮಕ್ಕೆ ಬಂದ ಸುಮಾರು 1560 ಅರ್ಜಿಗಳಲ್ಲಿ 201 ವಿದ್ಯಾರ್ಥಿಗಳನ್ನು ಆಯ್ಕೆ ಮಾಡಿದ್ದು ಆ 201 ವಿದ್ಯಾರ್ಥಿಗಳಲ್ಲಿ ಬಸವನಬಾಗೇವಾಡಿಯ ಬಿ.ಎಲ್.ಡಿ.ಇ. ಸಂಸ್ಥೆಯ ಪದವಿ ಮಹಾವಿದ್ಯಾಲಯದ ಬಿ.ಎ. ಕಲಾ ವಿಭಾಗದ ಪ್ರಥಮ ಸೆಮಿಸ್ಟರ್ ವಿದ್ಯಾರ್ಥಿನಿ ಕುಮಾರಿ ಶ್ರೀ ರಕ್ಷಾ ದಯಾಸಾಗರ ಉಪಾಧ್ಯೆ ಇವಳು “ಅಖಿಲ ಭಾರತ ಯಂಗ್ ಜೈನ ಅವಾರ್ಡ್ 2019” ಪ್ರಶಸ್ತಿಗೆ ಆಯ್ಕೆಯಾಗಿ ಪ್ರಶಸ್ತಿ ಪುರಸ್ಕಾರವನ್ನು ಪಡೆದುಕೊಂಡಿದ್ದಾಳೆ. ಇವಳ ಈ ಉತ್ಕೃಷ್ಟವಾದ ಸಾಧನೆಗೆ ಬಿ.ಎಲ್.ಡಿ.ಇ. ಸಂಸ್ಥೆಯ ಪ್ರಾಚಾರ್ಯರಾದ ಶ್ರೀ ಎಸ್.ಟಿ. ಮೇರವಾಡಿಯವರು, ಕಾಲೇಜಿನ ಎಲ್ಲ ಸಿಬ್ಬಂದಿವರ್ಗ ಹಾಗೂ ವಿದ್ಯಾರ್ಥಿ ವಿದ್ಯಾರ್ಥಿನಿಯರು ಅಲ್ಲದೇ ಬಸವನ ಬಾಗೇವಾಡಿ ತಾಲೂಕು ಜೈನ ಸಮಾಜ ಬಾಂಧವರು ಹಾಗೂ ಸಿದ್ಧಿಸಮಾಧಿ ಯೋಗ ಸಮಿತಿ ಬಸವನಬಾಗೇವಾಡಿಯ ಎಲ್ಲ ಸಾಧಕರು ಅವಳನ್ನು ಹೃತ್ಪೂರ್ವಕವಾಗಿ ಅಭಿನಂದಿಸಿ ಅವಳ ಯಶಸ್ಸು, ಪ್ರತಿಭೆ, ಸಾಧನೆಗಳು ಇದೇ ರೀತಿ ಮುಂದುವರೆಯಲಿ ಎಂದು ಶುಭ ಹಾರೈಸಿದರು.

ಮುನಿರಾಜ ರಂಜಾಳ ಜಿಲ್ಲಾ ಕನ್ನಡ ರಾಜೋತ್ಸವ ಪ್ರಶಸ್ತಿ



ಮೂಡಬಿದರೆ : ಕನ್ನಡ ರಾಜೋತ್ಸವದ ಅಂಗವಾಗಿ ಸಾಹಿತ್ಯ/ಶಿಕ್ಷಣ ಕ್ಷೇತ್ರದಲ್ಲಿ ವಿಶಿಷ್ಟ ಸಾಧನೆ ಮಾಡಿರುವ ಬಗ್ಗೆ ಮುನಿರಾಜ ರಂಜಾಳ ಇವರನ್ನು 2019ರ ‘ಉಡುಪಿ ಜಿಲ್ಲಾ ಕನ್ನಡ ರಾಜೋತ್ಸವ ಪ್ರಶಸ್ತಿ’ ಪತ್ರ ನೀಡಿ ಗೌರವಿಸಲಾಯಿತು. ಇವರಿಗೆ ಇತ್ತೀಚೆಗೆ ನವೋಸ್ಥು ಶಾಸನ ಸೇವಾ ಸಮಿತಿಯ ವತಿಯಿಂದ ‘ಜಿನವಾಣಿ ಸೇವಾ ಪುರಸ್ಕಾರ’ ಕೂಡ ಲಭಿಸಿತ್ತು. ಇವರು ಪ್ರಸ್ತುತ ಮೂಡಬಿದರೆಯ ಜೈನ ಪ್ರೌಢಶಾಲೆಯಲ್ಲಿ ಮುಖ್ಯೋಪಾಧ್ಯಾಯರಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ.

ಮುನಿಶ್ರೀ ಚಿನ್ನಯಸಾಗರ ಮುನಿಮಹಾರಾಜರ ಸಮಾಧಿ ಮರಣ ಆದಿವಾಸಿಗಳ ಬದುಕಿನ ಧ್ವನಿಯಾಗಿದ್ದ ಸಂತ



ಕಾಗವಾಡ/ಬೆಳಗಾವಿ : ಜನನ ಮರಣಗಳ ಹುಟ್ಟಡಗಿಸಿ ಮೋಹವೆಂಬ ಗಾಡಾಂಧಕಾರವನ್ನು ಮೆಟ್ಟಿ ನಿಂತ ಮಹಾಶಪ್ಪ ಕರುಣಂಠ ಸಹಾನುಮೂರ್ತಿ ರಾಷ್ಟ್ರಸಂತ ಚಿನ್ನಯಸಾಗರಜೀ (ಜಂಗಲ್‌ವಾಲೆ ಬಾಬಾ) ಅ.18ರ ಶುಕ್ರವಾರ ಸಂಜೆ ಸೂರ್ಯ ಮುಳುಗುವ ಹೊತ್ತಿನಲ್ಲಿ ಹುಟ್ಟೂರು ಜುಗೂಳ ಗ್ರಾಮದಲ್ಲಿ ಸಮಾಧಿ ಮರಣ ಹೊಂದಿದರು. ಜನರ ಮಧ್ಯೆ ಜನಿಸಿದರೂ ಸದಾ ಕಾಡಿನ ವಾತಾವರಣವನ್ನೇ ಬಯಸುತ್ತಿದ್ದ ಅಲ್ಲಿಂದಲೇ ಹೊಸ ಕ್ರಾಂತಿ ಮಾಡಬೇಕು ಎಂಬ ಮಹದುದ್ದೇಶ ಹೊಂದಿ ಎಲ್ಲರಿಗೂ ಮಾದರಿಯಾಗಿದ್ದ ಅವರು. ಅದಿವಾಸಿ ಜನರ ಧ್ವನಿಯಾದವರು. ಜನರನ್ನು ದುಶ್ಚಟಗಳಿಂದ ವಿಮುಕ್ತಗೊಳಿಸುತ್ತ ಅಹಿಂಸಾ ಪರವೋದ್ಧಾರಕ ಎನಿಸಿಕೊಂಡವರು. ಅಧ್ಯಾತ್ಮ ಚಿಂತನೆ, ವ್ಯಸನಮುಕ್ತ ಸಮಾಜ ಹಾಗೂ ಭ್ರಷ್ಟಾಚಾರ ಮುಕ್ತ ಆಡಳಿತ ನಿರ್ಮಾಣದ ಚಿಂತನೆಯಲ್ಲೇ ಮುಳುಗಿ ಅದೇ ಸಂದೇಶ ಸಾರುತ್ತಿದ್ದ ಚಿನ್ನಯಸಾಗರಜೀ ತಮ್ಮ ಪೂರ್ವಾಶ್ರಮದ ಹೆಸರಿಗಿಂತ ‘ಜಂಗಲ್‌ವಾಲೆ ಬಾಬಾ’ ಎಂದೇ ಗುರುತಿಸಿಕೊಂಡವರು. ಅದರಿಂದಲೇ ಜಗದ್ವಿಖ್ಯಾತಿ ಪಡೆದವರು.

ಸದಾ ಅರಣ್ಯದಲ್ಲಿ ಚಾತುರ್ಮಾಸ ಕೈಗೊಂಡ ಏಕೈಕ ಸಂತ. ಮೋಕ್ಷದಾರಿ ಹುಡುಕುತ್ತಲೆ ಹುಟ್ಟಿದ ಊರು ಬೆಳಗಾವಿ ಜಿಲ್ಲೆಯ ಅಥಣಿ ತಾಲೂಕಿನ ಜುಗೂಳದಲ್ಲೇ ಮೋಕ್ಷಕಂಡ ಪುಣ್ಯಾತ್ಮ ಮೋಕ್ಷದ ದಾರಿ ಹುಡುಕತಲ್ಲೇ ಪರಿಸರ ಸಂರಕ್ಷಣೆ ನಿಟ್ಟಿನಲ್ಲಿ ಲಕ್ಷಾಂತರ ಗಿಡಗಳನ್ನು ಬೆಳೆಸಿ ಅರಣ್ಯ ಪ್ರದೇಶದಲ್ಲಿ ಚಾತುರ್ಮಾಸ ಮಾಡಿ 45 ಸಾವಿರ ಕಿ.ಮೀ. ಗಿಂತ ಹೆಚ್ಚು ದೂರ ಸಂಚಾರ ಮಾಡಿ ಜೈನ ಧರ್ಮದ ಕೀರ್ತಿಯನ್ನು ಉತ್ತುಂಗಕ್ಕೆ ಏರಿಸಿದ್ದರು. ಅವರ ಅನುಭವದ ಭಂಡಾರದಿಂದ ಹರಿದುಬಂದ ವಾಣಿ ಅಕ್ಷರ ರೂಪ ಪಡೆದು ಅದ್ಭುತ ಸಾಹಿತ್ಯವಾಗಿ ಹೊರಹೊಮ್ಮಿದೆ. ಅಧ್ಯಾತ್ಮಿಕ ಚೌಕಟ್ಟಿನಲ್ಲಿ ನೈತಿಕತೆ, ಕೋಮುವಾದ, ನ್ಯಾಯ ವ್ಯವಸ್ಥೆಯಲ್ಲಿ ಸುಧಾರಣೆ ಬಗ್ಗೆ ಚುಟುಕಾಗಿ ಮನಮುಟ್ಟುವಂತೆ ತಮ್ಮ ಪುಸ್ತಕದಲ್ಲಿ ಪ್ರಾಸ್ತಾಪಿಸಿದ್ದಾರೆ.

ಕಾಗವಾಡ ತಾಲ್ಲೂಕಿನ ಜುಗೂಳ ಗ್ರಾಮದಲ್ಲಿ ಬೆಳಗ್ಗೆ ಸಾವಿರಾರು ಸಂಖ್ಯೆಯಿಂದ ಶ್ರಾವಕರು ಆಗಮಿಸಿದ್ದರು. ಸಾಧು ಸಮಾಧಿ ಮರಣ ಸಾಧಿಸಿದ ರಾಷ್ಟ್ರಸಂತ ಚಿನ್ನಯ ಸಾಗರ ಮಹಾರಾಜರ ಪಾರ್ಥಿವ ಸುಷ್ಕ ರಥದಲ್ಲಿ ತೆಗೆದುಕೊಂಡು ಗಜ, ಕುದುರೆ, ಸಹಪಾದ್ಯಗಳೊಂದಿಗೆ ಗ್ರಾಮದ ಪ್ರಮುಖ ಮಾರ್ಗಗಳ ಮುಖಾಂತರ ಸ್ವಾಮೀಜಿಯವರ ಜನ್ಮಸ್ಥಾನ ಮೋಳೆ ಬಂಧುಗಳ ತೋಟದಲ್ಲಿ ಅಂತ್ಯಸಂಸ್ಕಾರ ನೆರವೇರಿಸಲಾಯಿತು. ಅಂತ್ಯ ಸಂಸ್ಕಾರ ಸಮಯದಲ್ಲಿ ಆಚಾರ್ಯ ಸೂರ್ಯಸಾಗರ, ಸುಮತಿಸಾಗರ, ಸಮರ್ಪಣಸಾಗರ, ಮೋಕ್ಷಸಾಗರ, ಅಜೀತಸೇನ ಮುನಿಮಹಾರಾಜರು, ಪ್ರಸಂಗ ಸಾಗರ, ಜ್ಞಾನಭೂಷಣ ಮುನಿ ಮಹಾರಾಜರು ಇವರು ವಿಧಿ ಮಂತ್ರೋಪಚಾರ ಮಾಡಿದರು. ರಜಸ್ಥಾನ ಕೋಟಾದ ಉದ್ಯಮಿಗಳಾದ ವಿನೋದ ಜೈನ, ಅಭಿಷೇಕ ಜೈನ ಕುಟುಂಬದವರಿಂದ ಅಗ್ನಿಸ್ಪರ್ಶ ಮಾಡಿದರು. ಅಂತಿಮ ಯಾತ್ರೆಯಲ್ಲಿ ಹೊಸದೆಹಲಿಯ ಪವನ ಜೈನ, ನವೀನ ಜೈನ, ಅರುಣಜೈನ್ (ಕಟೋಲೆ), ರಾಜೇಂದ್ರ ಜೈನ ಕುಟುಂಬದವರು ಮುನಿಮಹಾರಾಜರ ಪಾರ್ಥಿವಕ್ಕೆ ಹೆಗಲು ಕೊಟ್ಟರು. ಅಂತ್ಯಸಂಸ್ಕಾರದಲ್ಲಿ ಚಂದನದ ಕಟ್ಟಿಗೆಗಳು, ಕೊಬ್ಬರಿ, ಕರ್ಪೂರ, ತುಪ್ಪ, ಕಷಾಯ ಬಳಸಲಾಯಿತು. ಶಾಸಕರು, ಸಂಸದರು, ಗಣ್ಯರು, ನಾಡಿನ ನಾನಾ ಮತಾಧೀಶರು, ದೇಶದ ಮೂಲೆ ಮೂಲೆಯ ಸಾವಿರಾರು ಶ್ರಾವಕ-ಶ್ರಾವಕಿಯರು ಅವರ ದರ್ಶನ ಪಡೆದುಕೊಂಡರು.

ಹಟ್ಟಿಯಂಗಡಿಯಲ್ಲಿ ಕ್ಷೇತ್ರಪಾಲ ಮಂದಿರ ಜರ್ನೋದ್ಧಾರ ಸಂಕಲ್ಪ



ಹಟ್ಟಿಯಂಗಡಿ: ಶ್ರೀಕ್ಷೇತ್ರ ಹೊಂಬುಜಕ್ಕೆ ಅನೂನ್ಯ ಸಂಬಂಧವಿರುವ ಪ್ರಾಚೀನ ಕ್ಷೇತ್ರ ಹಟ್ಟಿಯಂಗಡಿಯಲ್ಲಿ ಭಗವಾನ್ ಶ್ರೀ ಚಂದ್ರಪ್ರಭು ತೀರ್ಥಂಕರರ ಬಸದಿಯ ಜರ್ನೋದ್ಧಾರ ಕಾರ್ಯ ನಡೆಯುತ್ತಿದ್ದು, ಜೊತೆಗೆ ಕ್ಷೇತ್ರಪಾಲ(ಜಂಟಿಗರಾಯನ) ಮಂದಿರದ ಜರ್ನೋದ್ಧಾರಕ್ಕಾಗಿ ಸಂಕಲ್ಪವನ್ನು ಮಾಡಲಾಗಿದೆ. 7 ನವೆಂಬರ್ 2019ರಂದು ಸರ್ವದೋಷ ಪ್ರಾಯಶ್ಚಿತ್ತ ವಿಧಾನವನ್ನು ಮಾಡಲಾಯಿತು. 20 ನವೆಂಬರ್ 2019ರಂದು ಕ್ಷೇತ್ರಪಾಲರ ಜರ್ನೋದ್ಧಾರಗೊಳ್ಳಲಿರುವ ಮಂದಿರದಿಂದ ಬಾಲಾಲಯಕ್ಕೆ ಉತ್ಥಾಪನ ವಿಧಿ ಮೂಲಕ ಸ್ಥಳಾಂತರ ಗೊಳಿಸಲಾಯಿತು. ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳ ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ಪೂಜಾ ವಿಧಿ-ವಿಧಾನಗಳು ನೆರವೇರಿದವು.

ಆಚಾರದ ಪ್ರಾಣ - ಅಹಿಂಸೆ

-ಲೇಖಕರು : ಅಮಿತ ಶಾಸ್ತ್ರಿ, ಹೊಂಬುಜ.

“ಚಾರಿತ್ರಿಕತೆ ಖಲು ಧರ್ಮೋ” ಎಂದು ಆಚಾರ್ಯರು ನುಡಿದಂತೆ ಚಾರಿತ್ರಿಕತೆ ನಿಜವಾದ ಧರ್ಮವಾಗಿದೆ. ಚಾರಿತ್ರಿಕತೆ ಅಚಾರ, ಅಚಾರಿಣಿ. ಮನುಷ್ಯನು ಮನಸ್ಸಿನಲ್ಲಿ ವಿಚಾರಿಸುವನು, ಮಾತಿನಲ್ಲಿ ನುಡಿಯುವನು, ಹಾಗೆಯೇ ಶರೀರದಿಂದ ವಿನಾದರೂ ಕ್ರಿಯೆಯನ್ನು ಮಾಡುವನು. ಇವೆಲ್ಲವುಗಳೂ ಆಚಾರ ಎನ್ನುತ್ತೇವೆ. ಈ ಆಚಾರದೊಳಗಿನ ಸ್ವಾಭಾವಿಕ ಸರಳತೆ ಎಂದರೆ ಸುಖ. ಆಚಾರದೊಳಗಿನ ವೈಚಾರಿಕ ವಕ್ರತೆ ಎಂದರೆ ದುಃಖವಾಗಿದೆ. ಆದರಿಂದ ಈ ವನ, ವಚನ, ಕಾಯಗಳೂ ಮಾನವ ಜೀವನಕ್ಕೆ ಬಹು ಮಹತ್ವದ ಸಾಧನಗಳಾಗಿವೆ. ಇವುಗಳ ಯಥಾರ್ಥವಾದ ಪ್ರಯೋಗದಿಂದ ವ್ಯಕ್ತಿಯು ತಾನು ಸುಖಿಯಾಗಿ ಬೇರೆಯವರನ್ನು ಸುಖಿಯನ್ನಾಗಿ ಮಾಡಬಲ್ಲನು. ಆದರೆ ಇತನು ದುಷ್ ಪ್ರವೃತ್ತಿಯಿಂದ ತಾನು ದುಃಖದಲ್ಲಿ ಮುಳುಗಿ ಅನ್ಯರನ್ನು ದುಃಖದಲ್ಲಿ ತಳುಕಾನೆ. ಅದಕ್ಕಾಗಿ ಮನುಷ್ಯನ ಮನಸ್ಸು, ಮಾತು, ಶರೀರದ ದುಷ್ ಪ್ರವೃತ್ತಿಗಳನ್ನು ಬಿಟ್ಟು ಉತ್ತಮ ಪ್ರವೃತ್ತಿಗಳಲ್ಲಿ ಇರುವುದೇ ಶುಭಾರಣವಾಗಿದೆ. ಇದಕ್ಕೆ ಸದಾಚಾರವೆಂದು ಕರೆಯುತ್ತೇವೆ. ಸದಾಚಾರದ ಪ್ರಾಣವೇ ಅಹಿಂಸೆಯಾಗಿದೆ. ಈ ಅಹಿಂಸೆಯನ್ನು ಸತ್ಯ, ಅಚಾರ್ಯ, ಬಹುಚರ್ಯ, ಅಪರಿಗ್ರಹಗಳು ಸಂರಕ್ಷಿಸುತ್ತವೆ. ಈ ಐದು ಆಚಾರಗಳೂ ಜೈನ ಧರ್ಮದ ಮೂಲವೆನಿಸುತ್ತವೆ. ಇವುಗಳು ಅಣುವತ ಹಾಗೂ ಮಹಾವತಗಳ ರೂಪದಲ್ಲಿ ಪ್ರಚಾರದಲ್ಲಿವೆ.

ಈ ವ್ರತಗಳ ಹುಟ್ಟು, ವಿಕಾಸಗಳಿಗೂ ಜೈನ ಪರಂಪರೆಯಲ್ಲಿ ಒಂದು ಇತಿಹಾಸವಿದೆ. ಸೃಷ್ಟಿಯ ಪ್ರಾರಂಭದಲ್ಲಿ ಕಲ್ಪವೃಕ್ಷಗಳಿಂದಲೇ ಮಾನವನ ಅವಶ್ಯಕತೆಗಳೆಲ್ಲ ಪೂರ್ಣಗೊಳ್ಳುತ್ತಿದ್ದವು. ಆಗಿನ ಜೀವನವು ಸರಳ ಹಾಗೂ ಸ್ವಾಭಾವಿಕವಾಗಿತ್ತು. ಮುಂದೆ ಕಾಲಗಳಲ್ಲಿ (ನಿರ್ಗಮದಲ್ಲಿ) ಬದಲಾವಣೆಯಾಗುತ್ತ ಹೋಯಿತು. ಆಗ ಜೀವನಾವಶ್ಯಕ ವಸ್ತುಗಳ ಕೊರತೆಯಾಗತೊಡಗಿತು. ಆದರಿಂದ ಜನತೆಯಲ್ಲಿ ಅಸಂತೋಷ ಇತ್ಯಾದಿ ಭಾವನೆಗಳು ಬೆಳೆಯಲು ಪ್ರಾರಂಭವಾದವು. ಸಂಗ್ರಹ ಇತ್ಯಾದಿ ಪ್ರವೃತ್ತಿಗಳು ಹೆಚ್ಚಿದವು. ದುಃಖವು ಪ್ರಾರಂಭವಾಯಿತು. ಈ ಸಂದರ್ಭದಲ್ಲಿ 14 ಕುಲಕರು ನಂತರ ವೃಷಭಧೇವನ ಜನನವಾಯಿತು. ಈ ಅದಿ ತೀರ್ಥಂಕರರು ಜನರಿಗೆ ಅಸಿ, ಮಸಿ, ಕೃಷಿ, ಸೇವಾ ಶಿಲ, ಮತ್ತು ವಾಣಿಜ್ಯ ಇವುಗಳ ಮುಖಾಂತರ ಜೀವನವನ್ನು ನಡೆಸಲು ಉಪದೇಶ ನೀಡಿದರು. ಜೊತೆಗೆ ಪ್ರತಿಯೊಂದು ಕ್ರಿಯೆಯಲ್ಲಿ ದಯೆಯಿರಲಿ, ಮೈತ್ರಿಭಾವದಿಂದ ವ್ಯವಹಾರವು ಪರಸ್ಪರ ನಡೆಯಲಿ ಎಂದು ಹೇಳಿದರು. ಅಸತ್ಯ ನಾಡಾರದೆಂದು ಸತ್ಯ ಭಾಷೆಯನ್ನಾಡಲು, ಪರರ ಧನ ಕಳ್ಳತನ ಮಾಡಬಾರದೆಂದು ಅಚಾರ್ಯವನ್ನು, ಸ್ವೀಯರ ಮೇಲೆ ಅನ್ಯಾಯವಾಗಬಾರದೆಂದು ಬ್ರಹ್ಮಚರ್ಯವನ್ನು, ಹಾಗೂ ಅತಿಯಾದ ಸಂಗ್ರಹವಾಗಬಾರದೆಂದು ಅಪರಿಗ್ರಹಗಳಂತಹ ನಿಯಮಗಳನ್ನು ಪ್ರಚಾರಗೊಳಿಸಿದನು. ಇವೆಲ್ಲವು ಕೂಡ ಮುಂದೆ ಜೈನರ ಆಚಾರವೇನಿಸಿದವು. ಇವುಗಳಿಗೆ ಪ್ರಾಣ ರೂಪವಾಗಿ ಇದ್ದುದೇ ಅಹಿಂಸೆ. ಅದಕ್ಕಾಗಿಯೇ “ಅಹಿಂಸಾ ಪರಮೋ ಧರ್ಮ” ಎಂದು ಜೈನಧರ್ಮ ಸಾರುವುದು.

ಪ್ರಮಾದ, ಕಷಾಯಗಳ ಪೂರ್ವಕ ಜೀವದ ದ್ರವ್ಯ, ಭಾವ ಪ್ರಾಣಗಳ ಘಾತ ಮಾಡುವುದೇ ಅಹಿಂಸೆಯಾಗಿದೆ. ಹಾಗೆಯೇ ಜೀವದ ದ್ರವ್ಯ, ಭಾವ ಪ್ರಾಣಗಳ ಘಾತವನ್ನು ಮಾಡದೇ ಇರುವುದು ಅಹಿಂಸೆಯಾಗಿದೆ. ಕೇವಲ ಜೀವಗಳನ್ನು ಕೊಲ್ಲುವುದು ಅಹಿಂಸೆ. ಕೋಲುದ ಇರುವುದು ಅಹಿಂಸೆ ಎಂಬ ಕಲ್ಪನೆಯು, ವಿಚಾರವು ಜನಸಾಮಾನ್ಯರಲ್ಲಿದೆ. ಆದರೆ ತನ್ನಿಂದ ಒಂದು ಪ್ರಾಣಿಯನ್ನು ಕೊಲ್ಲುವುದು, ದುಃಖಿಯನ್ನಾಗಿ ಮಾಡುವುದು ಇಷ್ಟನ್ನು ಮಾತ್ರ ಅಹಿಂಸೆ ಎಂದು ಹೇಳಲು ಆಗುವುದಿಲ್ಲ. ಆ ಕ್ರಿಯೆಯಲ್ಲಿ ಇರುವ ಅವನ ಮುಖ್ಯ ಉದ್ದೇಶವೇನು? ಅವನ ಪ್ರಮಾದವೇನು? ಇತ್ಯಾದಿ ಪ್ರಶ್ನೆಗಳು ಮುಖ್ಯವಾಗಿವೆ. ಯಾವುದೇ ವ್ಯವಹಾರದಲ್ಲಿ ಧರ್ಮ, ರಾಜ್ಯ, ನ್ಯಾಯ ಇತ್ಯಾದಿ ಯಾವುದೇ ವಿಷಯವಿರಲಿ ಮೊದಲು ಅದರ ಉದ್ದೇಶವೇನು ಪ್ರಾಧಾನ್ಯತೆ ಇರುತ್ತದೆ. ಅದಕ್ಕಾಗಿ ಆಚಾರ್ಯ ಉಮಾಸ್ವಾಮಿಯವರು ತತ್ವಾರ್ಥಸೂತ್ರದಲ್ಲಿ ಅಹಿಂಸೆಯ ಬಗ್ಗೆ ಹೇಳುತ್ತ ಹೇಳುತ್ತಾರೆ - “ಪ್ರಮತ್ತ ಯೋಗಾತ್ ಪ್ರಾಣವ್ಯಪರೋಪಣಂ ಅಹಿಂಸಾ” ಎಂದು ಹೇಳಿದ್ದಾರೆ. ಪ್ರಮತ್ತ ಯೋಗವೆಂಬುದರಲ್ಲಿ ಮನ, ವಚನ, ಕಾಯಗಳ ವಕ್ರತೆಯನ್ನು ಸೂಚಿಸಿದೆ. ಈ ವಕ್ರತೆಯೇ ಅಹಿಂಸೆಯ ಪ್ರಧಾನ ಹೇತುವಾಗಿದೆ.

ಜಗತ್ತಿನಲ್ಲಿ ಜೀವಗಳು ಎಲ್ಲೆಡೆಗೂ ತುಂಬಿಕೊಂಡಿವೆ. ಅವು ತಮ್ಮ ತಮ್ಮ ಕರ್ಮಕ್ಕನುಸಾರವಾಗಿ ಜನ್ಮ-ಮರಣವನ್ನು ಹೊಂದುತ್ತಿವೆ. ಆದರೆ ಎಲ್ಲಿಯವರೆಗೆ ನಮ್ಮ ಮನ, ವಚನ, ಕಾಯಗಳ ವಿಕೃತ ಪರಿಣಾಮವು ಕ್ರಿಯೆಗೆ ಕಾರಣವಾಗಿರುವುದಿಲ್ಲವೋ ಅಲ್ಲಿಯವರೆಗೆ ಅದು ಅಹಿಂಸೆಯೆನಿಸುವುದಿಲ್ಲ. ಕೆಟ್ಟ ಭಾವನೆಗಳು ನಮ್ಮ ಮನಸ್ಸಿನಲ್ಲಿ ಉತ್ಪನ್ನವಾದಾಗಲೇ ಅಹಿಂಸೆಯೆನಿಸುವುದು. ಆದರಿಂದ ಅಹಿಂಸೆ ಅಹಿಂಸೆಗಳ ಮೂಲವು ನಮ್ಮಲ್ಲಿರುವ ಭಾವನೆಗಳೇ ಆಗಿವೆ. ಅದಕ್ಕಾಗಿ ಅಹಿಂಸೆ ಅಹಿಂಸೆಗಳ ವ್ಯವಸ್ಥೆಯನ್ನು ಮಾಡುವಾಗ ಅಮೃತಚಂದ್ರಾಚಾರ್ಯರು ಹೇಳುತ್ತಾರೆ -

ಅಪ್ರಾಣುಭಾವ ಖಲು ರಾಗಾದೀನಾಂಭವತ್ಯು ಅಹಿಂಸೇತಿ |
 ತೇಪಾಮೇವೋತ್ತಮತೀ ಅಹಿಂಸೇತಿ ಜನಾಗಮಸ್ಯ ಸಂಕ್ಷೇಪಃ ||
 ನಮ್ಮ ಮನಸ್ಸಿನಲ್ಲಿ ರಾಗ-ದ್ವೇಷ ಇತ್ಯಾದಿ ವಿಕಾರಗಳು ಉತ್ಪನ್ನವಾಗದಿರುವುದೇ ಅಹಿಂಸೆ ಇದೆ. ನಮ್ಮ ಮನಸ್ಸನ್ನು ರಾಗ-ದ್ವೇಷಮಯವಾಗಿಸುವುದೇ ಅಹಿಂಸೆ ಇದೆ. ಮತೇ ಮುಂದೆ ಹೇಳುತ್ತಾರೆ -
 ಯತ್ ಖಲು ಕಷಾಯ ಯೋಗಾತ್ ಪ್ರಾಣಾನಾಂ ದ್ರವ್ಯಭಾವರೂಪಾಣಾಮ್ |
 ವ್ಯಪರೋಪಸ್ಯ ಕರಣಂ ಸುನಿಶ್ಚಿತಾ ಭವತಿ ಸಾ ಅಹಿಂಸಾ ||

ಕಷಾಯಗಳಿಂದ ಕ್ರೋಧ ಮಾನ ಇತ್ಯಾದಿಗಳ ಅಧೀನನಾಗಿ ಮನ, ವಚನ, ಕಾಯಗಳಿಂದ ದ್ರವ್ಯಪ್ರಾಣ ಮತ್ತು ಭಾವಪ್ರಾಣ ಇವುಗಳ ಘಾತ ಮಾಡುವುದು ಅಹಿಂಸೆಯಾಗಿದೆ.

ಇನ್ನು ಯಾವುದರ ಯೋಗದಿಂದ ಜೀವವು ಜೀವನಾವಸ್ಥೆಯನ್ನು ಹೊಂದುವುದೋ ಅಥವಾ ಜೀವವನ್ನು ಯಾವುದರ ಮೂಲಕ ಗುರುತಿಸಲಾಗುವುದೋ ಅದನ್ನು ಪ್ರಾಣವೆಂದು ಕರೆಯುತ್ತೇವೆ. ಇದರಲ್ಲಿ ದ್ರವ್ಯಪ್ರಾಣ ಮತ್ತು ಭಾವಪ್ರಾಣ ಎಂದು ಎರಡು ಪ್ರಕಾರಗಳು. ಸರ್ವಜನ ಮೊದಲಾದ ಐದು ಇಂದ್ರಿಯಗಳು, ಆಯು, ಶಾಸ್ತ್ರೋಚ್ಚಾಸ, ಮನೋಬಲ, ವಚನಬಲ ಮತ್ತು ಕಾಯಬಲ ಇವು ದ್ರವ್ಯ ಪ್ರಾಣಗಳು. ಚೈತನ್ಯರೂಪ ಆತ್ಮ ಪರಿಣಾಮಕ್ಕೆ ಭಾವ ಪ್ರಾಣವೆಂದು ಹೇಳುವರು. ಪ್ರಾಣಗಳಲ್ಲಿ ಎರಡೂ ಪ್ರಕಾರಗಳಿರುವುದರಿಂದ, ಪ್ರಾಣಗಳ ಅಹಿಂಸೆ ಆಗುವುದರಿಂದ ಅಹಿಂಸೆಯಲ್ಲಿಯೂ ಎರಡು ಪ್ರಕಾರ 1) ಭಾವ ಅಹಿಂಸೆ, 2) ದ್ರವ್ಯ ಅಹಿಂಸೆ.

ಭಾವ ಅಹಿಂಸೆ : ಜೀವದಲ್ಲಿ ರಾಗ-ದ್ವೇಷ ಇತ್ಯಾದಿ ಭಾವಗಳು ನಿರ್ಮಾಣವಾಗುವುದೇ ಭಾವ ಅಹಿಂಸೆ. ಇದು ಇನ್ನೋಬ್ಬರ ಮನಸ್ಸನ್ನು ನೋಡಿಸುವುದು, ಇನ್ನೋಬ್ಬರಿಗೆ ಹಾನಿಯನ್ನುಂಟು ಮಾಡುವ ಯೋಜನೆ, ಇವೆಲ್ಲವೂ ಆತ್ಮನ ಶುದ್ಧ ಪರಿಣಾಮಗಳನ್ನು ಅಶುದ್ಧಗೊಳಿಸುವಂಥವುಗಳಾಗಿವೆ. ಇವು ಭಾವ ಅಹಿಂಸೆಗಳು.

ದ್ರವ್ಯ ಅಹಿಂಸೆ : ಯಾವುದೇ ಜೀವದ ಪ್ರತ್ಯಕ್ಷ ಕೊಲೆಯನ್ನು ಮಾಡುವುದು, ತನ್ನ ಅಥವಾ ಪರರ ಶರೀರವನ್ನು ನಾಶ ಮಾಡುವುದು ಶಾರೀರಿಕ ಅಹಿಂಸೆಯಾದ್ದರಿಂದ ಇದು ದ್ರವ್ಯ ಅಹಿಂಸೆ.

ಜೈನ ಧರ್ಮದಲ್ಲಿ ಭಾವ ಮತ್ತು ದ್ರವ್ಯ ಅಹಿಂಸೆಯೆಂದು ಹೇಳಿದ್ದರು ಅವುಗಳಲ್ಲಿ ಭಾವ ಅಹಿಂಸೆಯನ್ನೇ ನಿಜವಾದ ಅಹಿಂಸೆ ಎಂದು ಹೇಳಿದ್ದಾರೆ ಏಕೆಂದರೆ ಇನ್ನೋಬ್ಬರ ಘಾತವನ್ನು ಮಾಡಬೇಕೆಂಬ ಭಾವನೇ ಉಂಟಾದಾಗಲೇ ನಮ್ಮಲ್ಲಿ ಕಾಮ, ಕ್ರೋಧ, ಮಾನ, ಮೋಹ, ಮದ, ಮತೆರ ಇತ್ಯಾದಿ ಕಷಾಯಗಳು ನಮ್ಮಲ್ಲಿ ಉಂಟಾಗುತ್ತವೆ. ಆಗ ನಾವುಗಳು ಬುದ್ಧಿ ಇದ್ದರೂ ಕೂಡ ಮತಿ ಭ್ರಷ್ಟರಾಗುತ್ತೇವೆ. ದೃಷ್ಟಿ ಇದ್ದರೂ ಕುರುಡರಾಗುತ್ತೇವೆ. ಹೀಗೆ ಜ್ಞಾನಾಂಧರಾಗುವುದೇ ಆತ್ಮಘಾತವಿದೆ. ಆತ್ಮ ಕಲ್ಯಾಣವೇ ನಿಜವಾದ ಧರ್ಮವಾಗಿರುವುದರಿಂದ ಆತ್ಮ ಘಾತವನ್ನು ಅಧರ್ಮವೆಂದು ತಿಳಿಯಬೇಕು. ಆತ್ಮಘಾತವು ಮಹಾನ್ ಅಹಿಂಸೆಯೂ ಕೂಡ ಆಗಿದೆ.

ಕ್ರೋಧ, ಮಾನ, ಮಾಯೆ, ಲೋಭ, ಅಪರಯ ಮತ್ತು ಸ್ವಾರ್ಥ ಇತ್ಯಾದಿ ದುರ್ಭಾವನೆಗಳಿಂದ ತಾನು ತನ್ನ ಪ್ರಾಣಕ್ಕೆ ಅಥವಾ ಪರ ಜೀವಕ್ಕೆ ಕಷ್ಟ ಕೊಡುವುದು.. ದುಃಖವನ್ನುಂಟು ಮಾಡುವುದು ಇವೆಲ್ಲವುಗಳೂ ನಿಜವಾದ ಅಹಿಂಸೆ ಎನ್ನುವರು. ಅಹಿಂಸೆಯ ಮೂಲ ಕಾರಣವು ದುರ್ಭಾವನೆಯಾದರೆ ಅಹಿಂಸೆಯ ಮೂಲ ಕಾರಣ ಸದ್ಭಾವನೆಯಾಗಿದೆ.

ನಮ್ಮ ಮನಸ್ಸಿನಲ್ಲಿ ಅಥವಾ ನಮ್ಮಲ್ಲಿ ದುರ್ಭಾವನೆ ಇಲ್ಲದಿದ್ದಾಗ ಒಂದು ಜೀವಕ್ಕೆ ನಮ್ಮಿಂದ ದುಃಖ, ಕಷ್ಟ ಉಂಟಾದರೆ ಆ ಕ್ರಿಯೆಯನ್ನು ಅಹಿಂಸೆ ಎಂದು ಹೇಳಲಾಗುವುದಿಲ್ಲ ಆದರೆ ಉದ್ದೇಶ ಪೂರ್ವಕವಾಗಿ ಒಬ್ಬನನ್ನು ಇನ್ನೊಬ್ಬನು ಘಾತ ಮಾಡಬೇಕೆಂದು ಪ್ರಯತ್ನಿಸುತ್ತಾನೆ ಆದರೂ ಅವನಿಂದ ಆ ಜೀವದ ಘಾತವಾಗುವುದಿಲ್ಲ ಆದರೂ ಕೂಡ ಅವನಿಗೆ ಅಹಿಂಸೆಯ ದೋಷ ತಟ್ಟುವುದು ಹಾಗೂ ಅಹಿಂಸೆನೆಂದು ಕರೆಯಲ್ಪಡುವನು.

ಕುಂದುಕುಂದಾಚಾರ್ಯರು ಪ್ರವಚನಸಾರದಲ್ಲಿ ಹೇಳುತ್ತಾರೆ-
 ಮರದು ವಾ ಜೀವದು ಜೀವೋ ಅನಾದಾ ಚಾರಸ್ಯೇಚ್ಚಿದಾ ಅಹಿಂಸಾ |
 ಪಯದಸ್ಯ ಗತಿ ಬಂಧೋ ಅಹಿಂಸಾ ಯತ್ರತೆ ಸಮಿದಸ್ಯ ||

ಜೀವದ ಪಥ ಆಗಲಿ, ಆಗದೇ ಇರಲಿ ಪ್ರಮಾದದಿಂದ ಕಾರ್ಯ ಮಾಡುವುದರಿಂದ ಅಹಿಂಸೆಯ ಪಾಪವಂತೂ ನಿಶ್ಚಿತವಾಗಿ ತಟ್ಟುವುದು. ಆದರೆ ಯಾರು ಸಮಾಧಾನದಿಂದ, ಸಮಭಾವದಿಂದ ಕಾರ್ಯ ಮಾಡುವರೋ ಅವರಿಂದ ಯಾವುದೇ ಜೀವದ ಅಹಿಂಸೆಯಾದರೂ ಕೂಡ ಅಹಿಂಸೆಯ ಪಾಪ ತಟ್ಟದು. ಉದಾಹರಣೆ : ಒಬ್ಬ ಬೇಟೆಗಾರನು ಒಂದು ಗಿಡದ ಮೇಲಿನ ಪಕ್ಷಿಯನ್ನು ಕೊಲ್ಲಬೇಕೆಂದು ಗುರಿಯಿಟ್ಟು ಬಿಟ್ಟು ಹೊಡೆಯುತ್ತಾನೆ ಆದರೆ ಆ ಪಕ್ಷಿಯು ಹಾರಿ ಹೋಗುತ್ತದೆ ಆದರೆ ಗಿಡು ತಗುಲುವುದಿಲ್ಲ ಆದರೂ ಆ ಬೇಟೆಗಾರನಿಗೆ ಜೀವವನ್ನು ಕೊಂದ ಪಾಪವು ತಟ್ಟುತ್ತದೆ. ಅದೇ ಒಬ್ಬ ಮನುಷ್ಯನು ಕಲ್ಲು ಎಸೆಯುತ್ತಿರುತ್ತಾನೆ ಸಹಜವಾಗಿ ಒಂದು ಕಲ್ಲು ಪಕ್ಷಿಗೆ ತಗುಲಿ ಪಕ್ಷಿ ಸಾಯುತ್ತದೆ ಇಲ್ಲಿ ಜೀವವನ್ನು ಕೊಂದರು ಜೀವವನ್ನು ಕೊಂದ ಪಾಪ ತಗುಲುವುದಿಲ್ಲ. ಅವನ ಅನಾರ್ಥಕ ಕಾರ್ಯವಿದ್ದರೆ ಅದರ ಫಲ ಸಿಗುತ್ತದೆ. ಇಷ್ಟೆ ಅಲ್ಲದೆ ಬೇಡುವ ಗುರಿಯಿಟ್ಟು ಪಕ್ಷಿಯನ್ನು ಅಲ್ಲಿಂದ ಹಾರಿಸಲೆಂದು ಒಂದು ಕಲ್ಲು ಒಗೆದಾಗ ಅದೇ ಕಲ್ಲು ತಗುಲಿ ಆ ಜೀವ ಕಾಯವು ಪರಗಂಧವೂ ಇದೆ. ಇಂಥ ಸಂದರ್ಭದಲ್ಲಿಯೂ ಅಹಿಂಸೆಯ ದೋಷವು ತಟ್ಟುವುದಿಲ್ಲ. ಏಕೆಂದರೆ ಆ ಕಲ್ಲು ಎಸೆದವನಲ್ಲಿ ಪಕ್ಷಿಯನ್ನು ರಕ್ಷಿಸುವ ಸದ್ಭಾವನೆ ಇರುತ್ತದೆ. ಇವನಲ್ಲಿ ದಯೆಯು ಇರುತ್ತದೆ. ದಯೆಯೇ ಧರ್ಮವಾಗಿದೆ ಧರ್ಮದಲ್ಲಿ ಅಹಿಂಸೆಯ ಎಲ್ಲಿಂದ ಬರುತ್ತದೆ? ಸಮಂಜಸ ಶ್ರಾವಣನ ಅಹಿಂಸೆಯೇ ಆದಾಗಿದೆ.

ಬೇಟೆಗಾರನು ಗುಂಡು ಹಾರಿಸಲಿಲ್ಲ; ಪಕ್ಷಿಯೂ ಮರಣವು ಹೊಂದಲಿಲ್ಲ ಆದರೂ ಆತನಿಗೆ ಪಾಪವು ತಟ್ಟುತ್ತದೆ. ಅವನ ಭಾವವು ಅಹಿಂಸೆಯಾಗುವುದೇ ಇದಕ್ಕೆ ಕಾರಣವಾಗಿದೆ. ಅವನ ಮಾಂಸ ಭಕ್ಷಣಿಯ ಜಿಹ್ವಾಲೋಲುಪತೆಗೆ

ಒಳಗಾಗಿರುತ್ತಾನೆ. ಅವನಲ್ಲಿ ನಿರ್ದಯ ಭಾವವಿದೆ. ಈ ನಿರ್ದಯತೆಯು ಮಹಾನ್ ಅಹಿಂಸೆಯಾಗಿದೆ, ಅಧರ್ಮವಾಗಿದೆ. ಕುಟುಕನು ದಿನಾಲು ಹಲವಾರು ಪ್ರಾಣಿಗಳನ್ನು, ಕೊಂದು, ಮಾಂಸ ವಿಕ್ರಯ ಮಾಡುವನು. ಚಾಕುವಿನಿಂದ ವೈರಿಗಳ ಹೊಟ್ಟೆಯನ್ನು ಹರಿಯುವರು. ಇವೆಲ್ಲ ಅಹಿಂಸಕ ಕ್ರಿಯೆಗಳೇ ಆದರೆ ವೈದ್ಯರು ರೋಗಿಯ ಶಸ್ತ್ರಕ್ರಿಯೆ ಮಾಡುವುದಕ್ಕಿಂತಲೂ ಅವನ ಹೊಟ್ಟೆಯನ್ನು ಹರಿಯುವರು ಆದರಲ್ಲಿ ಒಮ್ಮೊಮ್ಮೆ ರೋಗಿಯು ಮರಣವನ್ನು ಹೊಂದುವನು. ಆದರೂ ವೈದ್ಯರಿಗೆ ಅಹಿಂಸೆಯ ದೋಷ ತಟ್ಟುವುದಿಲ್ಲ. ಅವರ ಉದ್ದೇಶವು ರೋಗಿಯ ರೋಗ ನಿವಾರಣೆ ಮಾಡುವುದಾಗಿರುತ್ತದೆ; ಕೊಲ್ಲುವುದಿಲ್ಲ. ಅವರ ಕ್ರಿಯೆಯ ಮೂಲ ಭಾವವು ದಯೆಯೇ ಆಗಿರುತ್ತದೆ.

ಇದರಂತೆಯೇ ದರೋಡೆ ಬೋರರು, ಕಳ್ಳರು ಧನಕ್ಕಾಗಿ ಧನವಂತರನ್ನು ಹೊಡೆಯುವರು, ಬಡೆಯುವರು ಆ ಧನದ ಲೋಭದಿಂದ ಅವರಿಗೆ ಪಾಪವು ತಟ್ಟುವುದು ಅಶುಭ ಭಾವನೆಯಾದ್ದರಿಂದ. ಅದೇರೀತಿ ತಂದೆ-ತಾಯಿ, ಶಿಕ್ಷಕರೂ ವಿದ್ಯಾರ್ಥಿಗಳಿಗೆ ಹೊಡೆಯುವರು, ಬಡೆಯುವರು ಆದರೆ ಅವರಿಗೆ ಪಾಪವು ತಟ್ಟುವುದಿಲ್ಲ. ಅವರೂ ಮಕ್ಕಳ ಅನಿರೀಕ್ಷಣವನ್ನು ನೋಡಿಸಿದರೂ ಸಹ ಪಾಪ ತಟ್ಟುವುದಿಲ್ಲ. ಏಕೆಂದರೆ ಮಕ್ಕಳ ವಿಷಯದಲ್ಲಿ ಅವರಲ್ಲಿ ಉತ್ಕೃಷ್ಟವಾದ ಭಾವನೆ ಇದೆ. ಶುಭ ಭಾವವಿದೆ. ಈ ಭಾವವೇ ಪುಣ್ಯ ಮತ್ತು ಪಾಪ ಬಂಧಕ್ಕೆ ಕಾರಣವಾಗಿದೆ.

ಕೃಷಿಕನು ಧಾನ್ಯಗಳ ಉತ್ಪತ್ತಿಗಾಗಿ ಭೂಮಿಯನ್ನು ಹರಗುವನು, ನೇಗಿಲು ಹೊಡೆಯುವನು, ಹೀಗೆ ಹೊಲದಲ್ಲಿ ಕೆಲಸವನ್ನು ಮಾಡುವಾಗ ಅನೇಕ ಜೀವ-ಜಂತುಗಳು ಮರಣವನ್ನು ಹೊಂದುತ್ತವೆ. ಆದರೆ ಅವನ ಮನಸ್ಸಿನಲ್ಲಿ ಜೀವ ಘಾತವನ್ನು ಮಾಡುವ ಸಂಕಲ್ಪವು ಇರುವುದಿಲ್ಲ. ಅನುಷಂಗಿಕವಾಗಿ ಪ್ರಾಣಿಗಳ ಅಹಿಂಸೆಯ ಸಂಭವಿಸುತ್ತದೆ. ಅದೂ ಅಪರಿಹಾರ್ಯವಾಗಿಯೇ ನಡೆದು ಹೋಗುತ್ತದೆ. ಇದಕ್ಕೆ ವಿಪರೀತವಾಗಿ ಮೀನುಗಾರನೋಬ್ಬನು ಬೆಳಗಿನಿಂದ ಸಾಯಂಕಾಲದವರೆಗೆ ನದಿಯ ತೀರದಲ್ಲಿ ಬಲೆಯನ್ನು ನೀರಿನಲ್ಲಿ ಎಸೆದು ಕೊಡುವನು. ಆಗ ಒಂದೂ ಮೀನು ಸಿಕ್ಕರು, ಸಿಗದೇ ಇದ್ದರು ಅವನಿಗೆ ಅಹಿಂಸೆಯ ಪಾಪವು ತಟ್ಟುವುದು. ಏಕೆಂದರೆ ಅವನಲ್ಲಿ ಮೀನುಗಳನ್ನು ಹಿಡಿದು ಕೊಲ್ಲುವ ಉದ್ದೇಶವು ಇರುತ್ತದೆ. ಅದು ಅನುಷಂಗಿಕವಲ್ಲ, ಅಪರಿಹಾರ್ಯವಲ್ಲ, ಅವಶ್ಯವೂ ಅಲ್ಲ.

ಇನ್ನು ಕೇವಲ ಸಾವಿನ ಸಂಖ್ಯೆಯ ಮೇಲೆ ಅಹಿಂಸೆಯ ಮೌಲ್ಯ ಮಾಪನ ಮಾಡುವ ಸ್ವಲ್ಪ ದೃಷ್ಟಿಗೆ ರೈತನು ಭಯಂಕರ ಅಹಿಂಸಕನೆಂದೂ ಮೀನುಗಾರನನ್ನು ಕಡಿಮೆ ಅಹಿಂಸಕನೆಂದೂ ತೋರಬಹುದಾಗಿದೆ. ಆದರೆ ಜೈನ ದರ್ಶನಕ್ಕನುಸಾರಿ ರೈತನು ಅಲ್ಲ ಅಹಿಂಸಕನು; ಉತ್ಪಾದಕನು. ಅದೇ ಮೀನುಗಾರನು ಮಹಾ ಅಹಿಂಸಕನು; ಸಂಹಾರಕನು. ಏಕೆಂದರೆ ಅಹಿಂಸೆ ಮತ್ತು ಅಹಿಂಸೆಗಳಿಗೆ ಮೂಲ ಕಾರಣವು ಆತ್ಮನ ಭಾವವಾಗಿರುವುದರಿಂದ ಭಾವ ಅಹಿಂಸೆ-ಆತ್ಮಿಕ ಅಹಿಂಸೆಗಳು ಮಹಾನ್ ಪಾಪವೇನಿಸುತ್ತವೆ. ಭಾವ ರಹಿತ ಕೇವಲ ದ್ರವ್ಯ ಅಹಿಂಸೆಯು-ಶಾರೀರಿಕ ಅಹಿಂಸೆಯು ಗೌಣವೆನಿಸುತ್ತದೆ.

ತಾತ್ಕಾಲಿಕ ದೃಷ್ಟಿಯಿಂದ ಭಾವ ಅಹಿಂಸೆ ಮತ್ತು ದ್ರವ್ಯ ಅಹಿಂಸೆ ಎಂದು ಅಹಿಂಸೆಯಲ್ಲಿ ಮುಖ್ಯವಾಗಿ ಎರಡು ಭೇದಗಳಿವೆ. ಆದರೆ ವ್ಯವಹಾರಿಕ ದೃಷ್ಟಿಯಿಂದ ಅಹಿಂಸೆಯಲ್ಲಿ ಇನ್ನೆರಡು ಭೇದಗಳನ್ನು ಮಾಡಿದ್ದಾರೆ. ಒಂದು ಜೀವಕ್ಕೆ ದುಃಖ ಕೊಡಬೇಕೆಂದು, ಅದರ ಘಾತ ಮಾಡಬೇಕೆಂದು, ಯೋಜನೆಯನ್ನು ಹಾಕಿ, ತಿಳಿದೂ ಬುದ್ಧಿ ಪೂರ್ವಕ ಸಂಕಲ್ಪ ಅಹಿಂಸೆಯನ್ನು ಮಾಡಿ, ಮಾಡುವ ಅಹಿಂಸೆಯನ್ನು ಸಂಕಲ್ಪ ಅಹಿಂಸೆಯೆಂದು ಕರೆಯುತ್ತಾರೆ. ಬೇಟೆ, ಕೊಲೆ ಕಳ್ಳತನ ಇತ್ಯಾದಿಗಳು ಇದರಲ್ಲಿ ಸಮಾವೇಶವಾಗುತ್ತವೆ. ಇನ್ನು ಅನ್ಯರಿಗೆ ದುಃಖಕೊಡುವ ಉದ್ದೇಶವಿಲ್ಲದೆ, ಘಾತಗೈಯುವ ವಿಚಾರವಿಲ್ಲದೆ, ಅಂಥ ಯಾವ ಸಂಕಲ್ಪವು ಇಲ್ಲದೆ ಜೀವನದಲ್ಲಿ ವ್ಯವಹಾರವನ್ನು ಸಾಗಿಸುವಾಗ ಅಪರಿಹಾರ್ಯ ಕಾರಣದಿಂದ ಅನುಷಂಗಿಕವಾಗಿ ಸಂಭವಿಸುವ ಅಹಿಂಸೆಯು ಅಸಂಕಲ್ಪ ಅಹಿಂಸೆಯಾಗಿದೆ. ಈ ಅಹಿಂಸೆಯನ್ನು ಆರಂಭ ಅಹಿಂಸೆ, ಉದ್ಯೋಗ ಅಹಿಂಸೆ, ವಿರೋಧಿ ಅಹಿಂಸೆ ಎಂದು ಪುನಃ ಮೂರು ವಿಧವಾಗಿ ವಿಂಗಡಿಸಿದ್ದಾರೆ.

ಆರಂಭ ಅಹಿಂಸೆ : ಗೃಹಸ್ಥನಾಗಿರುವ ವ್ಯಕ್ತಿಯು ಮನೆಯನ್ನು ಸ್ವಚ್ಛಗೊಳಿಸುವ, ಅಡುಗೆ ಮಾಡುವ ಇತ್ಯಾದಿ ಕ್ರಿಯೆಗಳನ್ನು ಮಾಡುವಾಗ ಅವನಿಗೆ ತಿಳಿಯದೆಯೇ ಸೂಕ್ಷ್ಮ ಜೀವಿಗಳ ಅಹಿಂಸೆಯು ಆಗುತ್ತಿರುತ್ತದೆ. ಎಷ್ಟು ದಕತೆಯನ್ನು ವಹಿಸಿದರೂ ಕೂಡ ಈ ಅಹಿಂಸೆಯನ್ನು ತಡೆಯುವುದಕ್ಕೆ ಆಗುವುದಿಲ್ಲ. ಈ ಪ್ರಕಾರದ ಅಹಿಂಸೆಗೆ ಆರಂಭ ಅಹಿಂಸೆ ಎಂದು ಕರೆಯುವರು. ಉದ್ಯೋಗ ಅಹಿಂಸೆ : ಜೀವನಾವಶ್ಯಕವಾದ ಒಕ್ಕಲುತನ, ವ್ಯಾಪಾರ, ಕೃಷಿ ಮಾಡುವುದು ಇತ್ಯಾದಿ ಕಾರ್ಯಗಳನ್ನು ಮಾಡುವಾಗ ಪ್ರತ್ಯಕ್ಷ ಮತ್ತು ಅಪ್ರತ್ಯಕ್ಷ ರೀತಿಯಲ್ಲಿ ಸಂಭವಿಸುವ ಅಹಿಂಸೆಯನ್ನು ಉದ್ಯೋಗ ಅಹಿಂಸೆ ಎಂದು ಕರೆಯುತ್ತಾರೆ. ವಿರೋಧಿ ಅಹಿಂಸೆ : ಸ್ಪರ್ಧೆ, ಸ್ಪರ್ಧೆ, ಸ್ಪರ್ಧೆ, ಸ್ಪರ್ಧೆ ಇತ್ಯಾದಿಗಳನ್ನು ಅನ್ಯಾಯಗಳ ಆಕ್ರಮಣದಿಂದ ಅಪುಗಳನ್ನು ರಕ್ಷಿಸುವುದಕ್ಕಾಗಿ ಹೋರಾಡುವುದು, ಯುದ್ಧ ಮಾಡುವುದು ಗೃಹಸ್ಥನ ಕರ್ಮವಾಗಿದೆ. ಆದರೆ ಹೋರಾಟವು ಗೃಹಸ್ಥ ಜೀವನಕ್ಕೆ ಸ್ವೈಯವು ಇರದು. ಈ ಪ್ರಕಾರವಾಗಿ ಯುದ್ಧದಲ್ಲಿ, ಹೋರಾಟದಲ್ಲಿ ಆಗುವಂಥ ಅಹಿಂಸೆಯನ್ನು ವಿರೋಧಿ ಅಹಿಂಸೆ ಎನ್ನುತ್ತಾರೆ.

ಆರಂಭ, ಉದ್ಯೋಗ, ವಿರೋಧಿ ಇತ್ಯಾದಿ ಕ್ರಿಯೆಗಳಲ್ಲಿ ಜೀವನ ನಡೆಸುವುದೇ ಮುಖ್ಯ ಉದ್ದೇಶವಾಗಿರುತ್ತದೆ. ಜೀವ ನಾಶದ ಹೇತುವಂತೂ ಇರುವುದಿಲ್ಲ. ಆದರಿಂದ ಅಹಿಂಸೆಯ ಫಲವೂ ಅಲ್ಲವಾಗಿರುತ್ತದೆ. ಏಕೆಂದರೆ ಜೀವನೋಪಯೋಗಿಯಾದ ಉದ್ಯೋಗದಲ್ಲಿ ಘಾತವಾಗುತ್ತದೆ. ಆದರೆ ಪರಘಾತ ಮಾಡುವ ಉದ್ದೇಶದಿಂದ ಯಾರೂ ಉದ್ಯೋಗವನ್ನು ಆರಂಭಿಸುವುದಿಲ್ಲ. ಅದೇ ಸಂಕಲ್ಪ ಅಹಿಂಸೆಯಲ್ಲಿ ಘಾತ ಮಾಡುವ ಉದ್ದೇಶದಿಂದಲೇ ಉದ್ಯೋಗವನ್ನು ಪ್ರಾರಂಭಿಸುತ್ತಾರೆ. ಅಂತಲೇ ಸಂಕಲ್ಪ ಅಹಿಂಸೆಯು ಸರ್ವ ಪ್ರಕಾರದ ತೀವ್ರ ಫಲದಾಯಕ ಅಹಿಂಸೆ ಎನಿಸುತ್ತದೆ. ಇದರಲ್ಲಿ ಆತ್ಮವು ಕಷಾಯಕ್ಕೆ ಒಳಗಾಗಿರುತ್ತದೆ. ಆದರಿಂದ ಪರಘಾತದೊಡನೆ ಆತ್ಮಘಾತವೂ ಸಹ ಇದ್ದರಲ್ಲಿದೆ.

ಕುಟುಂಬ ಹಾಗೂ ಸಮಾಜ ಇವುಗಳ ಯೋಗ ಕೇವಲಕ್ಕಾಗಿ ಮಾಡುವ ಕಾರ್ಯಕ್ಕಾಗಿ ಆಗುವ ಆರಂಭ ಅಹಿಂಸೆ ಮತ್ತು ಉದ್ಯೋಗ ಅಹಿಂಸೆಗಳನ್ನು ಮಾಡಲು ಧರ್ಮವು ಅಡ್ಡ ಬರುವುದಿಲ್ಲ ಗೃಹಸ್ಥನಿಗೆ ಈ ಅಹಿಂಸೆಗಳು ಅನಿವಾರ್ಯವಾಗಿವೆ ಅದೇ ಪ್ರಕಾರ ದೇಶ, ಧರ್ಮ, ಆಸಿ-ಪಾಸಿ ಇವುಗಳ ರಕ್ಷಣೆಗಾಗಿ ಮಾಡಲು ಅನಿವಾರ್ಯವಾದ ವಿರೋಧಿ ಅಹಿಂಸೆಯು ಕ್ರಮವಾಗಿದೆ. ಶ್ರಾವಣನಿಗೆ ಯಾವ ಕಾಲದಲ್ಲಿಯೂ ಅಂಥ ಪರಿಸ್ಥಿತಿಯಲ್ಲಿಯೂ ವರ್ಜಿತವಿರುವ ಅಹಿಂಸೆ ಎಂದರೆ ಸಂಕಲ್ಪ ಅಹಿಂಸೆ. ಇಂಥ ಅಹಿಂಸೆಯ ಮೂಲದಲ್ಲಿದ್ದ ದುಷ್ ಪ್ರಭಾವನೆಯಿಂದ ಮಾಡಿದ ಸಂಕಲ್ಪವು ಇರುತ್ತದೆ. ಇಲ್ಲವೆ ಇತರ ಪ್ರಾಣಿಗಳ ರಕ್ಷಣೆಯ ವಿಷಯದಲ್ಲಿ ಅಜಾಗರೂಕತೆಯು ಭಾವನೆಯು ಇರುತ್ತದೆ. ಈ ನಿರ್ದಯತೆಯನ್ನು ದೂರಗೊಳಿಸುವುದಕ್ಕಾಗಿಯೂ, ದಯಾ ಧರ್ಮದಲ್ಲಿ ಇರುವುದಕ್ಕಾಗಿಯೂ ಹೇಳಿದ ಶ್ರಾವಣನ ಆಚಾರದ ನಿಯಮವೇ ಅಹಿಂಸಾಣು ವ್ರತವಾಗಿದೆ.

ಸಂಕಲ್ಪ ಅಹಿಂಸೆಯು ಸಂಸಾರ ಜೀವಿಗಳಿಗೆ ತ್ಯಾಜ್ಯ ಹಾಗೂ ವರ್ಜಿತ. ಇನ್ನು ಉಳಿದ ಕೃಷಿ ಮಾಡುವುದು, ವ್ಯಾಪಾರ, ರಕ್ಷಣೆ ಇತ್ಯಾದಿ ಜೀವನೋಪಯೋಗಿ ಅನೇಕ ಕ್ರಿಯೆಗಳಲ್ಲಿ ಆಗುವ ಅನಿವಾರ್ಯವಾದ ಅಹಿಂಸೆಯನ್ನು ಕ್ರಮವೆಂದು ಸ್ವೀಕರಿಸಿದ್ದಾರೆ. ಆದರೆ ಸಾಧುಗಳಿಗೆ ಈ ನಿಯಮವು ಅನ್ವಯಿಸುವುದಿಲ್ಲ. ಮುನಿ ಜನರಿಗೆ ಅಹಿಂಸೆಯನ್ನು ಸಂಪೂರ್ಣವಾಗಿ ತ್ಯಜಿಸಬೇಕು ಎಂದು ಜಿನಧರ್ಮದಲ್ಲಿ ಹೇಳಲಾಗಿದೆ. ಸಂಸಾರಿ ಜೀವರುಗಳಿಗೆ ಅಹಿಂಸೆಯ ಏಕದೇಶ ತ್ಯಾಗವನ್ನು ವಿಧಿಸಿದ್ದಾರೆ. ಅಹಿಂಸಾ ವ್ರತವನ್ನು ವ್ಯವಹಾರ್ಯ ಗೊಳಿಸುವುದಕ್ಕಾಗಿ, ಪ್ರವೃತ್ತಿ ಹಾಗೂ ನಿವೃತ್ತಿ ಧರ್ಮಗಳಲ್ಲಿ ಸಹಯೋಗವನ್ನು ಸಾಧಿಸಲಿಕ್ಕಿಲ್ಲದ ಜೀವಶರರು ಸಂಸಾರಿಗಳಿಗೆಂದು ಒಂದು, ಸಂಸಾರವನ್ನು ಸಂಪೂರ್ಣವಾಗಿ ತ್ಯಜಿಸಿದ ಸಾಧುಗಳಿಗಾಗಿ ಇನ್ನೊಂದು ಹೀಗೆ ಅಹಿಂಸಾ ವ್ರತದಲ್ಲಿ ಸ್ವಲ್ಪವಾದ ವಿಭಾಗಗಳನ್ನು ಮಾಡಿದ್ದಾರೆ. ಇವುಗಳಿಗೆ ಅಣುವ್ರತ, ಮಹಾವ್ರತಗಳೆಂದೂ, ಶ್ರಾವಕಧರ್ಮ, ಮುನಿಧರ್ಮಗಳೆಂದೂ ಕರೆಯುವರು.

ಶಿಕ್ಷಣ ಪಾಠೆಯು ಬಾಲಕರ ಅವಶ್ಯಕತೆಯ ದೃಷ್ಟಿಯಿಂದ ಪ್ರಾಥಮಿಕ, ಮಾಧ್ಯಮಿಕವೆಂದು ಶಿಕ್ಷಣದಲ್ಲಿ ವಿಭಾಗಗಳನ್ನು ಕಲ್ಪಿಸಿದೆ. ಆದರಲ್ಲಿ ಅಭ್ಯಾಸ ಹಾಗೂ ಪರೀಕ್ಷೆಗಳ ದೃಷ್ಟಿಯಿಂದ ಹನ್ನೊಂದು ತರಗತಿಗಳನ್ನು ರೂಪಿಸಲಾಗಿದೆ. ಅದೇ ಪ್ರಕಾರ ಜೈನಾಚಾರ್ಯರು ಶ್ರಾವಕರ ಅವಶ್ಯಕತೆಯ ದೃಷ್ಟಿಯಿಂದ ಪ್ರಾಥಮಿಕ, ನೈಋತ್ಯ ಮತ್ತು ಸಾಧಕ ಎಂಬ ಮೂರು ಭಾಗಗಳನ್ನು ಮಾಡಿದ್ದಾರೆ. ಆಚಾರದ ಅಧ್ಯಯನದ ದೃಷ್ಟಿಯಿಂದ ಹನ್ನೊಂದು ತರಗತಿಗಳನ್ನು ರೂಪಿಸಿದ್ದಾರೆ. ಇವುಗಳಿಗೆ ಪ್ರತಿಮೆ ಎಂದು ಹೇಳುವರು. ಈ ಹನ್ನೊಂದು ಪ್ರತಿಮೆಗಳನ್ನು ಆಚರಿಸುವವರಿಗೆ ಅಣುವ್ರತಗಳೆಂದು ಹೇಳುವರು. ಈ ಹನ್ನೊಂದು ತರಗತಿಗಳ ಶಿಕ್ಷಣವನ್ನು ಮುಗಿಸಿ, ಮುಂದೆ ಸಾಗಿದವರಿಗೆ ಮಹಾವ್ರತಗಳೆಂದು ಶಿಕ್ಷಣದಂತೆ ಮಹಾ ವ್ರತಕರೆಂದು ಕರೆಯುವರು ಇವರೇ ಮುನಿಗಳು. ಒತ್ತಾಗಿ ಹೇಳುವುದಾದರೆ ಪಂಚಾಚಾರಗಳನ್ನು ಅಂತರೂಪದಲ್ಲಿ ಆಚರಿಸುವವರು ಅಣುವ್ರತಿಗಳು, ಸಂಪೂರ್ಣವಾಗಿ ಆಚರಿಸುವವರು ಮಹಾವ್ರತಿಗಳು.

ಸಂಪೂರ್ಣವಾಗಿ ಅಹಿಂಸೆಯನ್ನು ಆಚರಿಸಲು ಅಥವಾ ಸಂಪೂರ್ಣ ಅಹಿಂಸೆಯಿಂದ ದೂರವಿರಲು ಮುನಿಗಳು ಮಹಾವ್ರತವನ್ನೇ ಸ್ವೀಕರಿಸಬೇಕು. ಇದು ನಿಜವಿದ್ದರೂ ಒಮ್ಮೇಲೇ ಇಲ್ಲರೂ ಮುನಿಪದವನ್ನು ಪಡೆಯಲು ಸಾಧ್ಯವಿಲ್ಲ. ಉನ್ನತಿಯ ವಿತ್ತರದ ಶಿಖರದ ಮೇಲೆ ಒಮ್ಮೇಲೇ ಹಾರಿ ಹೋಗುವುದು ಸಾಧ್ಯವಿಲ್ಲ. ಅದಕ್ಕೆ ಕ್ರಮ ಕ್ರಮವಾಗಿ ಮೇಟ್ಟಿಲುಗಳನ್ನು ಹತ್ತುತ್ತ ಹೋಗಬೇಕು. ಅದಕ್ಕಾಗಿ ಅಹಿಂಸೆಯ ಪರಮ ಆತ್ಮಕಲ್ಯಾಣದ ಉತ್ಕೃಷ್ಟತೆಯನ್ನು ಪಡೆಯಲು ಮೊದಲು ಹನ್ನೊಂದು ಪ್ರತಿಮಾರೂಪಿ ಮೆಟ್ಟಿಲುಗಳನ್ನು ಕ್ರಮವಾಗಿ ಹತ್ತುತ್ತ ಹೋಗಬೇಕು ಇದು ಜೈನ ಧರ್ಮದ ಸಾಧನೆಯ ವಿಧವಾಗಿದೆ.

ಜೈನ ಧರ್ಮದೊಳಗಿನ ಅಹಿಂಸೆಯು ಮಾನವನ ಉನ್ನತಿಗೂ, ರಾಷ್ಟ್ರದ ಉನ್ನತಿಗೂ ಮಾರಕವಾಗಿಲ್ಲ, ಪೂರಕವಾಗಿದೆ. ಸಹಾಯಕವಾಗಿದೆ. ಪ್ರಸಿದ್ಧ ಜೈನಾಚಾರ್ಯರಾದ ವಾದೀಸಿಂಹರು ತಮ್ಮ “ಕೃತ್ಯಚೂಡಾಮಣಿ”ಯಲ್ಲಿ “ಜೀವಿತಾತು ಪರಾಧೀನಾ ಜೀವಾನಾಂ ಮರಣಂ ಪರಮ್” ಎಂದು ಹೇಳಿದ್ದಾರೆ. ಅಂದರೆ ಮರಾಧೀನವಾದ ಜೀವನಕ್ಕಿಂತ ಮರಣವೇ ಮೇಲೆಂದು ಅವರ ಅಭಿಪ್ರಾಯ. ಶರೀರ ಹಾಗೂ ಧನದ ಲೋಭದಿಂದ ಪರಾಧೀನತೆಯನ್ನು ಸ್ವೀಕರಿಸುವುದು ನಿಂದ್ಯವಾಗಿದೆ. ಸ್ವಾತಂತ್ರ್ಯಕ್ಕಾಗಿ ಬಲಿದಾನ ಕೊಡುವುದು ಶ್ರೇಷ್ಠ ಶ್ರಾವಕ ಧರ್ಮವಾಗಿದೆ. ಇದನ್ನು ಜೈನ ಧರ್ಮವು ಸ್ಪಷ್ಟಗೊಳಿಸಿದೆ.

ಸಮಂತಭದ್ರಾಚಾರ್ಯರು “ಅಹಿಂಸಾ ಭೂತಾನಾಂ ಜಗತಿ ವಿದಿತಂ ಬ್ರಹ್ಮ ಮರಮಮ್” ಎಂದಿದ್ದಾರೆ ಅಂದರೆ ಅಹಿಂಸೆಯೇ ಜಗತ್ತಿನೊಳಗಿನ ಸರ್ವ ಪ್ರಾಣಿಗಳ ಉತ್ಕೃಷ್ಟ ಆರಾಧ್ಯ ದೈವವಾಗಿದೆ. ಹೀಗೆ ಯಾವ ಧರ್ಮದ ಸಾಧು-ಸಂತರ ನುಡಿಗಳನ್ನು ಗಮನಿಸಿದರು ಸಹ ದಯಾ ಧರ್ಮದ ಉಪದೇಶವನ್ನೇ ಕಾಣುತ್ತೇವೆ. ದಯವೇ ಧರ್ಮದ ಮೂಲವಿದೆ, ಇದು ವಿಶ್ವಮಾನುವಿದೆ.

ಜೈನ ಸಂಸ್ಕೃತಿಯ ಹೃದಯವೇ ಅಹಿಂಸೆಯಾಗಿದೆ. ತಿರ್ಥಂಕರರು, ಗಣಧರರು, ಆಚಾರ್ಯರು ಎಲ್ಲರೂ ಅಹಿಂಸೆಯನ್ನೇ ದೋಷಿಸಿದ್ದಾರೆ. ಈ ಅಹಿಂಸೆ ಮಾತ್ರ ಜೈನರಿಗೆ ಅನ್ವಯಿಸುವುದಿಲ್ಲ ಇದು ಅಖಿಲ ಪ್ರಾಣಿವರ್ಗಕ್ಕೆ ಅನ್ವಯಿಸುತ್ತದೆ ಹಾಗೂ ನಿರ್ದಯದಿಂದ ಇರಲು ಸಂದೇಶವನ್ನು ನೀಡುತ್ತದೆ. ಸರ್ವ ಪ್ರಾಣಿಗಳ ಅತ್ಮವಿಕಾಸದ ಮಾರ್ಗ ಇದಾಗಿದೆ ಆದ್ದರಿಂದ ಅಹಿಂಸೆಯು ಅತ್ಯಧರ್ಮದ ಜೊತೆಗೆ ವಿಶ್ವಧರ್ಮವೂ ಆಗಿದೆ.

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಲಕ್ಷದೀಪೋತ್ಸವ ಸಂಭ್ರಮ



ಅಡ್ಡಪಲ್ಲಕ್ಕಿ ಉತ್ಸವ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ವಿದ್ಯುತ್ ದೀಪಗಳಿಂದ ಕಂಗೊಳಿಸುತ್ತಿರುವ ಶ್ರೀಮಠ



ಶ್ರೀ ಚಾರಿತ್ರ ಪುದ್ಗಿ ವಿಧಾನದಲ್ಲಿ ಪರಮಪೂಜ್ಯರುಗಳು



ಸಾಂಸ್ಕೃತಿಕ ಕಾರ್ಯಕ್ರಮಗಳು



ದಿನದರ್ಶಿಕೆ - 2020

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಿಂದ
ಕನ್ನಡ ಭಾಷೆಯಲ್ಲಿ ಪ್ರಕಟಗೊಂಡಿರುವ
“ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ”

ದಿನಾಂಕ 17 ನವೆಂಬರ್ ಲಕ್ಷದೀಪೋತ್ಸವದಂದು
ಬಿಡುಗಡೆಯಾಗಿದೆ. ಶ್ರೀ ಪದ್ಮಾಂಬಾ ಜೈನ
ದಿನದರ್ಶಿಕೆ ಶ್ರೀಕ್ಷೇತ್ರದಲ್ಲಿ ಲಭ್ಯವಿದೆ.
ಕನ್ನಡ ದಿನದರ್ಶಿಕೆಯ ಬೆಲೆ 30/-
ಅಂಚೆಯ ಮೂಲಕ ಪಡೆಯಲಿಚ್ಛಿಸುವವರು
ಅಂಚೆ ವೆಚ್ಚ ಸೇರಿ ರೂ. 40/- ಶ್ರೀಮಠದ
ವಿಳಾಸಕ್ಕೆ ಕಳುಹಿಸಿದಲ್ಲಿ ಅಂಚೆ ಮೂಲಕ
ಕಳುಹಿಸಲಾಗುವುದು.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2018-20

Date of Posting 17th of every month. Sub Post office, Humcha - 577436

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ

ವ್ಯವಸ್ಥಾಪಕರು, “ಗುರುದೇವ” ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-577436